படை. 

சிவஞான பாடியம்‌ 


சைவ சித்தாந்த சாத்திரப்‌ பெருங்‌ கருவூல 
மாக விளங்கும்‌ வெஞானபாடியம்‌, சைவசித்தாந்த 
மகா சமாஜத்தின்‌ அடக்கவிலைச்‌ சுத்தப்‌ பதிப்பாக 
வெளிவந்து விட்டு. இப்பதிப்பில்‌ சிவஞான 
போதமூலம்‌, சிவஞானசுவாமிகளுடைய பாடியம்‌, 
வடமொழிச்‌ சிவஞானபோத மூலம்‌, சிவஞான .. 
போதச்‌ சூர்ணிக்கொத்‌ த, மெய்கண்டார்‌ வாலா, 
வஞான சுவாமிகள்‌ வரலாறு; பாடியத்தைப்பற்‌ 
கித்‌ திருவாளர்‌ - இரு. வி. கலியாணச ந்தா முதலி 
யாரவர்கள்‌ எழுதிய ஆராய்ச்‌ அணித்துரை 
முதலியன அடங்கியுள்ளன. இவ்வரிய . நூல்‌ 
இம்முறையில்‌ இவ்விலைக்கு எவராலும்‌ தரப்பட 
வில்லை. நல்ல இளேஸ்‌ காதிதத்தில்‌ ௫௭௬ 440 
பக்கங்கொண்ட. முழுக்‌ கலிக்கேர பைண்டு செய்யப்‌ 
பெற்ற அழயெ பதிப்பு. 
தனிப்பிரதி விலை ரூபா ஒன்று ; 
ரிஜிஸ்தர்‌ தபாற்கூலி அணா ஒன்பது, 
பதினோரு பிரதிகள்‌ விலை ரூபா பத்து ; 
சயில்வே பார்சல்‌ கூலி, தபாற்கூலி வேறு. 
கீடைக்குமிடங்கள்‌ :— 
1. சைவசித்தாந்த மகாசமாலம்‌; 
** திருவருளகம்‌ ??, 22. A, கல்லுக்காசத்‌ தெரு, 
மயிலாப்பூர்‌, சென்னை. 
2. முருகவேள்‌ புத்தகசாலை; 
12, கணபதி முதலி, தெரு, 


இராயப்பேட்டை, சென்னை. 

முதற்பதிப்பின்‌ முன்னுரை 


மாடோறும்‌ குசனடியார்களால்‌ பாராயணம்‌ செய்யப்படும்‌ 
கிருமுருகாற்‌ அஇப்படைக்கு இவ்விருபதாம்‌ நூற்றாண்டு மக்கட்கேற்ற 
எளிய. தமிழ்கடையில்‌ ஒருரை எழுதவேண்டுமென்ற அவா .ஈமது 
சமாஜத்அக்குச்‌ சில ஆண்டுகளாக உண்டு, ஈச்சினார்க்னியருரை, 
ஆறுமுக காவலருரை, சரவணப்‌ பெருமாளையருரை முதலிய உரை 
கள்‌ எளிதில்‌ விளங்கக்கூடிய இலகுவான முறையில்‌ எழுதப்பட 
வில்லை. இக்குறையை நீக்கப்‌ பாராயணஞ செய்பவர்கள்‌ “சொல்லிய 
பாட்டின்‌ பொருளுணர்ந்‌ த '' சொல்வதற்குக்‌ அணைசெய்யவே 
இவ்வுரை வெளியிடப்படுறத. இதற்குமுன்‌ வெளிவந்த மேற்‌ 
கூறிய உரைகளும்‌, இரு. %. அரங்காசாரியார்‌, எம்‌. ஏ., எல்‌. டி. 
அவர்கள்‌ “தமிழர்‌ கேசன்‌ '' பத்திரிகையில்‌ எழுதிய பத்துப்‌ பாட்டு 
வசனமும்‌ இவ்வுரைக்கு ஒருவாறு பயன்பட்டன. இவ்வுரையை 
எளிய தமிழ்‌ ஈடையில்‌ ஈமக்கு எழுதியுதவிய பெரியார்‌ இரு. எஸ்‌. 
வையாபுரிப்‌ பிள்ளை, பி, ஏ., பி. எல்‌. அவர்களாவார்‌. அவர்‌ சென்‌ 
னைப்‌ பல்கலைக்‌ கழக வெளியீடாயெ தமிழ்ப்பேரகராதியின்‌ பதிப்புத்‌ 
தலைமைப்‌ புலமை ஈடாத்‌தவதிலேயே தமஅ பொழுது முழுவதை 
யும்‌ கழித்தபோதிலும்‌ ஓய்வுள்ள காலத்திலெல்லாம்‌ தமிழுக்கும்‌ 
சமயத்துக்கும்‌ ஓவாதே ஒல்லும்வகை அறம்புரிச் அவரும்‌ பெற்றி 
யுடையார்‌. இவ்வுரை காண அவருக்குத்‌ துணைகின்றவர்‌ ££ தமிழர்‌ 
நேசன்‌ '' பத்திராரிரியரும்‌, “கலைமகள்‌” இதழாூரியக்‌ கூட்ட 
உறுப்பினரும்‌, வழக்கறிஒஞருமாயெ இரு. பி. என்‌. அப்புசுவாமி 
ஐயர்‌, பி. ஏ., பி. எல்‌. அவர்களாவர்‌. இப்பெரியார்கட்குச்‌ சமாஜத்‌ 
இன்‌ மறவா ஈன்றி என்றும்‌ உரித்து. இவ்வுரை தமிழ்‌ மக்களுக்குப்‌ 
பெரிஅம்‌ பயன்படுமாறு எல்லாம்வல்ல முருகவேள்‌ அருள்புரிவாராக. 


இங்கனம்‌ 
ஆங்‌ ரஸ பங்குனி ௨௭௨ ம. பாலசுப்பிரமணியன்‌ 
பங்குனி உத்திர நன்னாள்‌ காரியதரிசி 
1—4-—1938 சைவ௫ித்தாந்த மகாசமாஜம்‌ 


இரண்டாம்‌ பதிப்பின்‌ முகவுரை 
௦0796௦ 


முதற்பதிப்பு ஓராண்டுக்குள்‌ செலவாகிவிட்டபடியால்‌, இவ 


விரண்டாம்‌ பதிப்பு, லெ திருத்தங்களோடு திரிரொப்பன்ளி சைவத்‌ 


திருவாளர்‌ - கனகசபாபதிப்‌ பிள்ளையவர்கள்‌ பொருளுதவியைக்‌ 

கொண்டு வெளிவருன்‌ றத. அன்னார்‌ முதற்‌ பதிப்பில்‌ ஆயிரம்‌ 

பிரதிகளை வாங்கிய கண்பருமாவார்‌. முருகவேள்‌ அப்பெரியார்க்கு 

எல்லா ஈலன்களை யும்‌ அளிக்குமாறு வேண்டுகிறேம்‌. 

ஸ்ரீமுக மாசிமீ£ ௧௭௨ 
மக நன்னாள்‌ 


98—2— 1934 ம. பாலசுப்பிரமணியன்‌. 


இங்கனம்‌ 


மூன்றாம்‌ பதிப்1ின்‌ முகவுரை 

ன 

இக்சாலின்‌ இரண்டாம்‌ பதிப்பு விரைவில்‌ செலவாகிவிட்ட 
படியால்‌ இம்‌ மூன்றாம்‌ பதிப்பு லெ திருத்தங்களோடு வெளியாகின 
றத. முன்‌ பதிப்புக்களைப்போலவே இப்‌ பதிப்பும்‌ தமிழ்‌ மக்கட்குட்‌ 
பெரும்‌ பயனளிக்குமென்‌ அ கம்புகிறேம்‌. 
தாதை அடி.மி' ௨௭௬௨ 

கார்த்திகை கன்னாள்‌ 
10—8—1986 ம. பாலசுப்பிரமணியன்‌. 


இங்ஙனம்‌ 


அனிவ்யகரா: 


ட்‌ iano} 
ர்க்க ரதேவ நாயலர்‌ அருளிய 


இருறுருகாற்றுப்படை.' 


க. திருப்பரங்குன்றம்‌ 
உலகம்‌ உவப்ப வலனளர்பு திரிதரு 
பலர்புகழ்‌ ஞாயி௮ு கடல்கண்‌ டாஅங்கு 


*குறிப்பு இத புலவர்‌ ஆற்றுப்படை... எனவும்‌ வழக்கும்‌. 
இதை திரு முருகு--ஆஐ-படை எனப்‌ பிரித்து ஆன்றோர்‌ 
பொருள்‌ உரைப்பர்‌. முருகக்‌ கடவுளுடைய திருவருள்‌ பெற்ற ஒரு 
புலவன்‌, மற்றொரு புலவனுக்கு, அக்கடவுள்‌ எழுந்தருளி யிருக்கும்‌ 
இடங்கள்‌, அக்கடவுளது இயல்பு, புகழ்‌ முதலியவற்றை விளக்கி, 
அவரை எவ்வாறு அடைக்து வழிபடின்‌ தஇருவருளைப்‌ பெறலா 
மென்று கூறி, அவனை அவர்பால்‌ செலுத்தியதாக, மதுரைக்‌ கணக்‌ 
காயனார்‌ மகனார்‌ ஈக்கீரரால்‌ இது பாடப்பெற்றது. இக்நூலின்‌ வச 
லாது பின்வருமாறு கூறப்படுகிறது :-- 

இமயமலை யென்ற சிகாளத்தி புராணமும்‌; திருப்பரங்கிறி 
யென்று திருப்பரவ்டரிப்‌ புராணமும்‌ வெவ்வேறாகக்‌ கூறுகின்ற ஒரு 
மலைச்சாரலில்‌, ஒரு தடாகக்‌ கரையிலிருந்த ஓர்‌ ஆலமசத்தின்‌€ம்‌ 
நக€ரர்‌ சிவபூஜை செய்‌ அகொண்டிருக்தபொழுஅ, மரத்திலிருந்த 
ஒரு பழுத்த இலையின்‌ ஒரு பாதி தண்ணீரிலும்‌, மற்றொரு பாத 
கரையிலுமாக விழுக்தன. உடனே நீரில்‌ விழுர்த ஒரு பாதி, மீன்‌ 
வடிவமும்‌, புறத்தே விழுச்த மற்றொரு பாதி, பறவை வடிவமும்‌ 
பெற்று, பறவை மீனை இழுத்துக்கொண்டிருக்க, ஈக்கீரர்‌ இக்காட்சி 
யில்‌ கருத்தைச்‌ செலுத்‌ தினதால்‌ சிவபூஜைக்குப்‌. பங்கம்‌ உண்டா 
யிற்று. அதற்கு முன்பு இவ்வாறு சிவபூஜையில்‌ வழுவிய 
999 பேரை ஒரு குகையில்‌ அடைத்து ஆயிரத்தை நிரப்ப இன்னும்‌ 
ஒருவர்‌ வேண்டுமெனக்‌ காத்திருக்த ஒரு பூதம்‌, கக்‌ £ரரையம்‌ 
கொண்டுபோய்‌ அடைத்து, தனது மியமப்படி இவ்வாயிரம்‌_பேடை 
யும்‌ உண்ணுவதற்குமுன்‌ நீ. ராடப்போயிற்று. 

அப்போது அதுவரை உணவு பெற்றுப்‌ பிழைத்திருந்த 
999 பேரும்‌, ஈக்ிரர்‌ வருகையால்‌ தாங்கள்‌ இறக்கவேண்டி நெறிட்‌ 
டதை அவருக்குத்‌ தெரிவித்த அழுதார்கள்‌. அவ்வமுகையைக 
கேட்ட கக்கரர்‌, அவர்கள்‌ நிலைக்கு இரங்கித்‌ திரழநகாற்றுப்படை 
என்னும்‌ இப்பாட்டைப்‌ பாடினார்‌. உடனே முருகக்கடவுள்‌ அவர்கள்‌ 


௮ திருமுருகாற்றுப்படை 


ஒ௮அற இமைக்கும்‌. சேண்விளங்கு அவிர்‌ஒளி 
உறுநர்த்‌ தாங்கிய மதன்‌உடை நோன்‌ தாள்‌ 
5 செறுகர்த்‌ தேய்த்த செல்உறழ்‌ தடக்கை : 
முஇல்‌ கற்பின்‌ வாள்‌ நுதல்‌ கணவன்‌ 
கார்கோள்‌ முகந்த கமம்சூல்‌ மாமழை 
வாள்போழ்‌ விசும்பின்‌ வள்உறை -சிதறித்‌ 
தலைப்பெயல்‌ தலைஇய தண்நறுங்‌ கானத்து 
10 இருள்படப்‌ பொதுளிய பராமை மராஅத்து 
உருள்பூந்‌ தண்‌ தார்‌ புரளும்‌ மார்பினன்‌ 


எதிரில்‌ தோன்றி எல்லோரையும்‌ குகையிலிருக்‌த வெளிப்படுத்திக்‌ 
காப்பாற்றினார்‌. 

ஒருமுரு காஎன்றென்‌ னுள்ளம்‌ குளிர உவக்தஅடனே 

வருமுறா காஎன்று வாய்வெரு வாறிற்பக்‌ கையிங்கனே 

தருமுரு காஎன்று தான்புலம்‌ பாநிற்பத்‌ தையல்முன்னே 

திருமுரு காற்றுப்‌ படையுட னேவருஞ்‌ சேவகனே. 

உரை :—(1—6) உலகத்திலுள்ள உயிரினங்களெல்லாம்‌ மகிழும்‌ 
படியாக எழுந்து மகாமேருவை வலமாகச்‌ சுற்றிவரும்‌; பலர்‌ புகழ்‌ 
இன்ற சூரியன்‌ கடலிடத்தே *தோன்றினாற்போல, நீக்க மின்றி 
எப்போதும்‌ நெடுக்தாரம்‌ சென்ற விளங்கும்‌ ஒளியையுடையவன்‌ 
முருகன்‌. அவனது அழகும்‌ வலிமையுமுள்ள திருவடிகள்‌ வக்‌ 
தடைக்தோர்களுடைய தீவினையையும்‌ அறியாமையையும்‌ போக்‌ 
அவர்களைக்‌ காக்கும்‌. அவனுடைய திருக்கரங்கள்‌ இடியைப்போலப்‌ 
பகைவரை அழிக்க வல்லன. அவன்‌ குற்றமற்ற கற்பினையும்‌ ஒளி 
பொரும்‌ திய கெற்றியினையுமுடைய தெய்வயானையின்‌ கணவன்‌. 

(7—11) கடலிலே நீரை முகச்‌. தகொண்ட குல்முதிர்ந்த ௧௬ 
மேகம்‌, சூரியனும்‌ சந்திரனும்‌ இருளை நீக்கும்‌ ஆகாயத்தே கின்று, 
பெரும்‌ தளிகளைச்‌ தெறிக்‌ கார்காலத்து முதல்‌ மழையைப்‌ பொழிக்த 
குளிர்ச்ச மணம்‌ பொருந்திய காட்டிலே, இருள்‌ மிகும்படியாகத்‌ 
தழைத்தோஙூய பருத்த அடிப்பாகத்தையுடைய வெண்கடம்பின த 


*சூரியன்‌ புற இருளைக்‌ கெடுக்குமாறபோலத்‌ தன்னை மனத்‌ 
தால்‌ சோக்குவாரது. அகவிருளை (--மலத்தை) முருகன்‌ எளிதில்‌ 
கெடுத்துவிடுகிரான்‌. உதய சூரியனை கோக்குவாருக்குக்‌ கடலின்‌ 
கிலமும்‌ சூரியனது செம்மையும்‌ தோன்றுவது போல, முருகனை 
கோக்குவாருக்கு. மயிலின்‌ நீலமும்‌ அவனது திருமேனிச்செம்மையும்‌ 
தோன்றும்‌. படு | 


இருமுருகாற்றுப்படை ஸ்‌ 


மால்வரை நிவந்த சேண்‌உயர்‌ வெற்பில்‌ 
கண்ணி கவைஇய ஒண்செம்‌ டிக்‌ 
கணைக்கால்‌ வாங்யெ அசுப்பின்‌ பணை த்தோள்‌ 
15 கோபத்து அன்ன தோயாப்‌ பூர்‌ அகல்‌ 
பல்காசு நிரைத்த கல்காழ்‌ அல்குல்‌ 
கைபுனைந்‌ அ இயற்றுக்‌ கவின்பெறு வனப்பின்‌ 
நாவலொடு பெயரிய பொலம்புனை அவிர்‌இழைச்‌ 
சேண்‌ இகந்து விளங்கும்‌ செயிர்தீர்‌ மேனித்‌ 
20 தணையோர்‌ ஆய்ந்த இணைஈர்‌ ஓதச்‌ 
செங்கால்‌ வெட்டச்‌ சறிதழ்‌ இடைஇடுபு 
பைந்தாள்‌ குவளைக்‌ தூஇதழ்‌ கிள்ளித்‌ 
தெய்வ உத்தியொடு வலம்புரி வயின்வைத்‌ அத்‌ 


பூவால்‌, தேருருள்போலச்‌ செய்யப்பட்ட குளிர்ந்த உருண்ட பூ 
மாலைகள்‌ அவன அ மார்பில்‌ அசைந்த கொண்டிருக்கும்‌. 

(12,40,41,18-—19) பெரிய மூங்கில்கள்‌ ஓங்கி வளரும்‌ ஆகா 
யத்தை அளாவுகின்ற மலையிலேயுள்ள சோலையில்‌, தெய்வத்தன்மை 
யால்‌ அச்சத்தை விளைவிக்கின்ற தெய்வப்‌ பெண்கள்‌ பலருங்கூடி, 
அழகு விளங்குகின்ற மலையிடமெல்லாம்‌, எதிரொலி எழும்படியாகப்‌ 
பாடி யாடுவர்‌. கிண்கிணி சூழ்ந்த ஒளி பொருக்திய சிவக்த சிறிய 
பாதங்களையும்‌, இரண்ட கால்களையும்‌,வளை க அ ஒடுக்யெ இடையையும்‌ 
உடையவர்கள்‌ இப்பெண்கள்‌. இவர்களுடைய தோள்கள்‌ மூங்கிலைப்‌ 
போன்றிறாக்கும்‌ ; இவர்களது பூக்துகில்‌ இக்திரகோபப்‌ பூச்சியின்‌ 
கிறத்தைப்போல இயல்பாகச்‌ சிவந்திருக்கும்‌; ௮௮ சாயந்தோய்க்கப்‌ 
பெற்றதன்னறு. பல மணிகள்‌ கோத்த ஏழு வடங்கள்‌ கொண்ட 
மேகலையை இவர்கள்‌ அரையில்‌ அணிக்திருப்பார்கள்‌. இயற்கை 
யாகவே இவர்கள்‌ மிகுக்த அழகுடையவர்கள்‌. இவ்வித அழகைச்‌ 
செயற்கையில்‌ தோன்‌ றச்செய்வஅ அரிஅ. இவர்களணிந்த ஒளிமிக்க 
ஆபரணங்கள்‌ சாம்பூசதமென்ற பொன்னால்‌ செய்யப்பட்டவை. 
இவர்கள்‌ மேனி குற்றமற்ற ; நெடுக்தாரத்தைக்‌ கடக்து செல்லும்‌ 
காந்‌ தியையுடைய அ. 

(20-39) இவர்கட்குத்‌ அணை செய்யும்‌ தோழிப்‌ பெண்கள்‌, 
கோதி வகிர்ந்த ஒத்த அனிகளையும்‌ பளபளப்பையும்‌ உடைய இவர்‌ 
களது கூந்தலிலே, சிவந்த  காம்புகளையுடைய சிறிய வெட்சிப்பூக்‌ 
களின்‌ இதழ்களை விடுபூவாகத்‌ தூவி, அதற்கு ஈடுவே பசும்‌ காம்பினை 
புடைய குவளைப்‌ பூவின்‌ மாசற்ற இதழ்களைக்‌ இள்ளியிட்டு முடிப்பர்‌ ; 


x0 திகுமுருகாற்‌. அப்படை 


திலகம்‌ தைஇய தேம்கமழ்‌ திருஅதல்‌ 

25 மகரப்‌ பகுவாய்‌ தாழமண்‌ ணணறுத்அத்‌ 
அவர முடி தீத அகள்‌ அற முச்9ப்‌ 
பெருந்தண்‌ சண்பகம்‌ செரிஇக்‌ கரும்‌ தகட்டு 
உளைப்பூ மருதின்‌ ஒள்‌இணர்‌ அட்டிக்‌ 
களைக்கவின்று எழுதரு இழ்நிர்ச்‌ செவ்வரும்பு 

30 இணைப்பு பிணையல்‌ வளைஇத்‌ அணை த்தக 
வண்காஅ நிறைந்த பிண்டி ஒண்‌ தளிர்‌ 
அண்பூண்‌ அகம்‌ திளைப்பத்‌ திண்காழ்‌ 
நஅம்குறடு உரிஞ்சிய பூங்கேழ்த்‌ தேய்வை 
தேம்கமழ்‌ மருது இணர்கடுப்பக்‌ கோங்கன்‌ 

385 குவிமுகிழ்‌ இளமுலைக்‌ கொட்டி விரிமலர்‌ 
வேங்கை அண்தாஅ அப்பிக்‌ காண்வர 
வெள்ளிற்‌ குமுறி கள்ளுபு தெறியாக்‌ 
கோழி ஓங்கிய வென்‌ அ௮டு விறற்கொடி 
வாழிய பெரிஅ என்றுஒத்‌இப்‌ பலருடன்‌ 


சீதேவி யென்னும்‌ தலையாபரணத்தையும்‌ வலம்புரி வடிவாகச்‌ செய்த: 
தலையாபரணத்தையும்‌ வைத்தற்குரிய இடத்தே வைப்பர்‌ ; இலக 
மிட்ட மணங்கமழும்‌ இவர்களது அழகிய நெற்றியிலே சறாமினின்‌ 
இறந்த வாய்போலச்‌ செய்த ஆபரணம்‌ தங்கும்படி அலங்கரிப்பர்‌ ; 
நன்றாக முடித்த இவரது மாசற்ற கொண்டையிலே பெரிய குளிர்ந்த. 
சண்பகப்‌ பூவைச்‌ செருகுவர்‌ ; கரிய புறவிதழ்களையும்‌ பஞ்சு நனி 
போன்ற மேற்‌ பக்கத்தையுமுடைய பூக்களூள்ள மருதின்‌ ஒளி 
பொருத்திய பூங்கொத்துக்களை அதன்‌ மேலே இட்டு வைப்பர்‌ ; நீர்ச்‌ 
கீழுள்ள பசிய களையிணின்றும்‌ மேலே எழுந்து தோன்றுகின்ற. 
சிவந்த அரும்புகளைச்‌ சேர்த்துக்‌ கட்டிய மாலையை அதன்‌ மேலே 
வளைவாகச்‌ சூட்டுவர்‌ ; அசோக மரத்தின்‌ ஒளி பொருந்திய தளிர்‌ 
களை ஒரே அளவாகத்‌ திருத்தி இவர்களது வளமையபொருக்‌ இய: 
காதிலே இட்டு நிறைத்திருப்பர்‌. அட்ப வேலையையுடைய ஆபரணவ்‌ 
களை அணிச்த இவர்களது மார்பிடத்தே அத்தளிர்கள்‌. அசைத்து 
கொண்டிருக்கும்‌. இண்ணிய வைரத்தையுடைய வாசனையிக்க ௪ம்‌ 
தனமுமரைத்த நன்னிறமுள்ள குழம்பை மணம்‌ வீசும்‌ மருதம்பூவை 
அப்பினாலொப்பத்‌ தமது அழிய மார்பில்‌ இவர்கள்‌ அப்பியிருப்பர்‌ ;. 
விரிந்த மலரையுடைய வேங்கையின்‌ நுண்ணிய மகரந்தத்தையும்‌ 
அதன்மேலே அப்புவர்‌ ; விளா மரத்தின து றிய தளிரைச்‌ கிள்ளி 
அழகுபெற ஒருவர்மேலொருவர்‌ தெறித்து விளையாடுவர்‌ ; “ வஞ்ூ 


இருமுருகாற்றுப்படை ௬௯ 


40 சீர்‌ திகம்‌ கலம்பகம்‌ சலம்பட்‌- பாடிச்‌- 
சூர்‌அர மகளிர்‌ ஆடும்‌ சோலை 
மந்தியும்‌ அறியா மரன்பயில்‌ அடுக்கத்அச்‌' 
சுரும்பு மூசாச்‌ சடர்ப்பூங்‌ காந்தள்‌ 
பெருந்தண்‌ கண்ணி மிலைக்த சென்னியன்‌ 

45 பார்முதிர்‌ பனிக்கடல்‌ கலங்க உள்புக்குச்‌ 
சூர்முதல்‌ தடிந்த சுடர்‌இலை நெடுவேல்‌ ' 
உலறிய கஅப்பின்‌ பிறழ்பல்‌ பேழ்வாய்ச்‌ : 
சுழல்விழிப்‌ பசுங்கண்‌ சூர்த்த நோக்கின்‌ 
கழல்கண்‌ கூகையொடு கடும்பாம்பு தூங்கப்‌ 

50 பெருமுலை அலைக்கும்‌ காதின்‌ பிணர்மோட்டு 
உருகெழு செலவின்‌ அஞ்சுவரு பேய்மகள்‌ 
குருதி ஆடிய கூர்உகிர்க்‌ கொடுவி.ரல்‌ 
கண்தொட்டு உண்ட. கழிமுடைக்‌ கருந்தலை 
ஒண்தொடி த்‌ தடக்கையின்‌ ஏந்திவெருவர 

55 வென்றுஅடு விறற்களம்‌ பாடித்தோள்‌ பெயரா 

| நிணம்தின்‌ வாயள்‌ அணங்கை தங்க 
இருபேர்‌ உருவின்‌ ஒருபேர்‌ யாக்கை 
அஅவேறு வகையின்‌ அஞ்சுவ. மண்டி 
அவுணர்‌ நல்வலம்‌ அடங்கக்‌ கவிழ்‌ இணர்‌ 

60 மாமுதல்‌ தடிந்த மறுஇல்‌ கொற்றத்து 

யாஅ எதிர்‌ கின்று கொல்லுகின்ற வெற்றியையுடைய கோழிக்கொடி 
நெடுங்காலம்‌ வாழ்வதாக!” என்று கூறி வாழ்த்‌ அவர்‌. 


(42-44) இத்தகைய இறெப்புவாய்ந்த சோலையையுடைய மலைச்‌ 
சரிவிலே, குரங்குகளுங்கூட ஏறி அறியாதபடி மரங்கள்‌ அடர்க்து 
ரெரும்கியிருக்கும்‌. அவ்விடத்தே காந்தள்‌ பூக்கள்‌ பூத்திருக்கும்‌. 
அவைகளை வண்டுகள்‌ மொய்ப்பதில்லை. ஒளி வீசுனெற அக்‌ காம்‌ 
தளின்‌ பூக்களாலா கிய பெரிய குளிர்ந்த மாலையானது முருகன்‌ இரு 
முடியிலே விளங்கிக்‌ கொண்டி ருக்கும்‌. 


(45, 46, 57-60) விளங்குகின்ற இலை வடிவான நுணியை 
யுடைய (முருகன அ) நீண்ட வேலாயுதம்‌, நிலத்திலே பழமையாக: 


வுள்ள குளிர்ந்த கடலும்‌ நிலை குலையும்படி “அதனுள்ளே புகும்‌, 
அங்கே ஒளித்‌ அக்கொண்டிரும த சூரபன்மனை இருகூ ராகப்‌ பிளக்க. 


குதிரைத்‌ தலையும்‌ மனித உடலுமாகிய இரண்டு பெரிய வடிவங்களும்‌ 


அல்‌ கிருமுருகாற்றுப்படை, 


எய்யாநல்‌ இசைச்‌ செவ்வேல்‌ சேஎய்‌ 

சேவடி படரும்‌ செம்மல்‌ உள்ளமொடு 

நலம்புரி கொள்கைப்‌ புலம்புரிக்து உறையும்‌ . 

செலவுநீ நயந்தனை ஆயின்‌ பலவுடன்‌ 

65 நன்னர்‌ நெஞ்சத்து. இன்ஈசை வாய்ப்ப 

இன்னே பெறுதிநி முன்னிய வினையே 

செருப்புகன்று எடுத்த சேண்உயர்‌ நெடுங்கொடி 

வரிப்புனை பந்தொடு பாவை தூங்கப்‌ 

பொருரர்த்‌ தேய்த்த போர்௮ரு வாயில்‌ 

70 திருவித்‌ றிருந்த தி.ததிர்‌ நியமத்து 
ஒன்றாயமைந்த அச்குரபன்மனுடைய சரீரம்‌ உடனே அறுபட்டு 
வேறு வேறாகத்‌ அண்டித்‌தப்‌ போயிற்று. கவிழ்க்து தொங்கும்‌ பூங்‌ 
கொத்‌.தக்களையுடைய மாமரமாக அவன்‌ மாறி நின்றான்‌. ௮ச்சம்‌ 
தோன்றப்‌ போரிலே மண்டிச்சென்‌ ௮, அவுணர்கட்கு ஈல்வெற்றியே 
இல்லாமற்‌ போகும்படி, முருகன்‌ அவனைக்‌ கொன்றான்‌. 

(47-56) அப்போர்ச்களத்தில்‌ வந்து கூடிய பெண்‌ பேய்கள்‌ 
காய்ந்த மயிரை யுடையன ; ஒழுங்கற்ற பல்‌ வரிசையையும்‌ பெரிய 
வாயையும்‌ உடையன ; சுழல்கின்ற விழிகளையும்‌, ஊன்‌ வடிவதால்‌ 
பசுமையான கண்களையும்‌, கொடும்‌ பார்வையையும்‌ உடையன ; பிங்‌ 
இய கண்ணுடைய ஆந்தையும்‌ கடும்‌ பாம்பும்‌ தொங்கிக்‌ இடச்க, பெரிய 
மார்பை அலைக்கின்ற காதுகளையும்‌ உடையன. அவை, இரத்தத்தை 
அளைந்த; கூரிய ஈகமுடைய, வளைக்க, தம்‌ விரல்களினாலே, இறந்‌ 
பட்ட அவ்வவுணர்களுடைய முடை நாற்றம்‌ மிக வீசுனெற பெரிய 
தலைகளிலுள்ள கண்களைத்‌ தோண்டிப்‌ புசித்த, அத்தலைகளை, 
ஒள்ளிய வளைகளை யணிந்த தம்முடைய அகன்ற கைகளிலே ஏந்தி, 
நிணத்தைத்‌ தின்‌ அகொண்டிருக்கும்‌ வாய்களை யுடையனவாக, அச்சம்‌ 
தோன்ற, முருகன்‌ வஞ்சியா அ அவுணர்களின்‌ எதிரே நின்று 
அவர்களைக்‌ சொன்ற வெற்றிக்‌ களத்தைப்‌ பாடித்‌ தமத தோள்களை 
யசைத்‌.அத்‌ துணங்கைக்‌ கூத்தாடின. 

(60-77) இத்தகைய குற்றமற்ற வெற்றியினையும்‌ ஒருவராலும்‌ 
அளக்சுறிய வொண்ணாத நல்ல புகழினையும்‌, இரத்தக்‌ கறையாற்‌ 
வந்த வேலாயுதத்தையும்‌ உடையவன்‌ முருகன்‌.- அவனுடைய திரு 
.வடியை நினைக்கின்ற, இறந்த உள்ளத்தோடு நன்மை பொருக்திய 
“கொள்கையுடைய மெய்ஞ்ஞானத்தால்‌ விரும்பித்‌ தங்குதலை வேண்டி, 
நி அவனிடம்‌ போதலை விரும்பினையாயின்‌ ,ஈற்குணங்கள்‌ பலவும்‌ சேரு 
தலால்‌ ஈன்மை பொருந்திய நெஞ்சத்திலே உண்டான உன்‌ இனிய 


'இருமுருகாற்றுப்படை கட 


மாடம்‌ மலிமறுஇல்‌ கூடற்‌ குடவயின்‌ - i 

இரும்சேற்று அகல்வயல்‌ விரிக்‌தவாய்‌ அவிழ்ந்த 

முள்‌ தாள்‌ தாமரைத்‌: அஞ்சு வைகறைக்‌ 

கள்கமழ்‌ கெய்தல்‌ ஊதி எல்படக்‌ 

15 கண்போல்‌ மலாந்த காமர்‌ சுனைமலர்‌ 

அம்குறை வண்டின்‌ அரிக்கணம்‌ ஒலிக்கும்‌ 

குன்று அமர்ந்து உறைதலும்‌ உரியன்‌; ௮தாஅன்னு, 
௨. திருச்சீரலைவாய்‌ 

வைந்நுதி பொருத வடுஆழ்‌ வரிநுதல்‌ 


வாடா மாலை ஓடையொடு அஆயல்வரப்‌ 


விருப்பமானது கைகூடும்படி நீ கருதிய செயலை இப்பொழுதே 
மேற்கொள்வாய்‌. அதைப்‌ பெறுதற்கு, அவன்‌ எங்கே உளன்‌ என்‌ 
னில்‌, திருப்பரங்குன்றிலே நெஞ்சார விரும்பி அமர்க்திருத்தலும்‌. 
உரியன்‌. போரில்‌ வெற்றிக்‌ குறியாக விரும்பித்‌ தூக்கிய வானுற 
ஒங்கி நீண்ட கொடியையும்‌, வரிக்து கட்டிய *பரற்்‌அம்‌ பாவையும்‌ 
பயனற்றுக்‌ இடக்கும்படி பகைவர்களை அழித்‌ அவிட்டபடியினாலே 
போர்த்தொழில்‌ அரிதாதிவிட்ட வாயிலையும்‌, திருமகள்‌ வீற்றிருக்கும்‌. 
குற்றமற்ற கடை வீதியையும்‌, மாடங்கள்‌ மிக்க தெருக்களையு. 
முடைய மதுரைக்கு மேற்கேயுள்ளஅ இத்‌ திருப்பரங்குன் றம்‌. அழ 
இய சிறகுகளையுடைய வண்டின்‌ அழகான திரள்கள்‌, கருஞ்‌ சேறு 
நிறைந்த அகன்ற வயல்களிலே முறுக்கு அவிழ்க்‌து மலர்்த முள்‌ 
செறிந்த தண்டுகளை யுடைய தாமரைகளிலே இராப்போ அ உறங்கி, 
விடியற்காலத்திலே தேன்‌ மணக்கன்ற நெய்தற்‌ பூவை பூதி, குரியன்‌ 
தோன்றியவுடன்‌ கண்களைப்போல மலரும்‌ அழகிய சனைப்‌ பூக்‌ 
களிலே சென்று ரீங்காரம்‌ செய்கின்ற வளத்தினையுடையது இது. 
மூருகன்‌ இங்கே இருப்பது மன்றி, 

(124, 125, 78-88) ஈன்மக்கள்‌ புகழ்ந்த ஈன்மை ஓங்கிய 
உயர்ந்த இறப்பையும்‌ புகழையுமுடைய திருச்செக்தார்‌ என்னும்‌ 
பதியிலே எழுந்தருளி இருத்தலையும்‌ (முருகன்‌) தனது நிலை பெற்ற 
தன்மையாக உடையவன்‌. தாழ்க்து இடக்கும்‌ மணிகள்‌ மாறிமாறி 
ஒலிக்கின்ற பக்கங்களையும்‌, வேகமான கடையையும்‌, கூற்துவன அ 


*பசைவரை மகளிர்கோலம்‌ பூணச்செய்து, வாயிலிலே இருத்தி, 
அங்கே அவர்‌ விளையாடுதற்காக அலால்‌ . செய்யப்பட்ட பதம்‌ 
பொம்மையும்‌ தொங்கவிட்டு வைப்பர்‌. இப்போது ப்கைவரின்மை 
யால்‌அப்ப்க்‌து முதலியன பயனறதுக கிடந்தன. 


கல்‌ -இருமூருகாற்றுப்படை 


80 படுமணி இரட்டும்‌ மருங்கின்‌ கடுநடைக்‌ [13 
கூற்றத்து அன்ன மாற்றரும்‌ மொய்ம்பின்‌ 
கால்கிளர்ந்கு அன்ன வேழம்‌ மேல்கொண்டு 
ஐவேு உருவின்‌ செய்வினை முற்றிய 
முடியொடு விளங்கிய முரண்மிகு திருமணி 

85 மின்‌உறம்‌ இமைப்பில்‌ சென்னிப்‌ பொற்ப 

-நகைகாழ்பு அயல்வரூ௨உம்‌. வகைஅமை பொலம்குழை 

சேண்விளங்கு இயற்கை. வாண்மதி கவைஇ 

அகலா மீனின்‌ அவிர்வன இமைப்பத்‌ 

தாவுஇல்‌ கொள்கைத்‌ தம்தொழில்‌ முடிமார்‌' 

90 மனன்நேர்பு எழுதரு வாள்நிற முகனே 
மாஇருள்‌ ஞாலம்‌ மறுஇன்றி விளங்கப்‌ 
பல்கதிர்‌ விரிந்தன்‌ று ஒருமுகம்‌, ஒருமுகம்‌ 
ஆர்வலர்‌ ஏத்த அமர்ந்‌துஇனிஅ ஒழுகிக்‌ 
காதலின்‌ உவந்து வமம்கொடுத்தன்றே, ஒரு முகம்‌ 

95 மந்திர விதியின்‌ மரபுளி வழா 

வலியை ஓத்துப்‌ பிறரால்‌ தடுத்தற்கரிய வலியினையும்‌, காற்று எழுந்த 
தைப்போலவுள்ள வேகத்தையுமுடைய யானையின்‌ மேலே, கூறிய 
றனியுடைய தோட்டி (அங்குசம்‌) வெட்டின வடுவமுந்திய புள்‌ 
ளியையுடைய அதன்‌ மத்தகத்தே பொன்னரி மாலையும்‌ பட்டமும்‌ 
இடந்து அசையும்படி, அவன்‌ ஆங்கு ஏறி இருப்பன்‌. ஐர்‌அவகை 
யுறப்புக்களையும்‌, நிரம்பிய வேலைப்பாட்டையுமுடைய கிரீடத்திலே, 
வெவ்வேறு நிறங்களோடு விளங்குகின்ற அழகிய மணிகள்‌ மின்னலைப்‌ 
போல ஒளிவிட்டு அவனது சிரசை அழகு படுத்தும்‌. நெடுந்தூரம்‌ 
பிரகாசிக்கும்‌ இயற்கையையுடைய வெண்மதியைச்சூழ்க்‌ த, அதை 
விட்டுநீங்காச கக்ஷத்‌இரங்களைப்போல, ஒளி நிரம்பி வகையா 
யமைந்த பொற்குண்டலங்கள்‌ அவன்‌ காதுகளில்‌ அசைந்து ஒளி 
விட்டு விளங்கும்‌. 

(89108) வருத்தங்களைப்‌ பொருட்படுத்தாத கொள்கையோடு 
தமது தவத்‌ தொழிலை முடிக்கின்றவர்களுடைய மனத்திலே பொரு 
க்தி, காத்தி மிக்க அவனது திருமுகங்கள்‌ தோன்‌ அம்‌, அம்முகங்களுள்‌ 
ஒன்ற, இருள்‌ மிக்க இப்பேறாலகான அ மாசு சிறிது மில்லா விளங்‌ 
கும்படியாகப்‌ பல இரணங்களை தீ தோற்றுவிக்கும்‌ ; ஒரு முகம்‌, ௮ன்‌ 
பர்கள்‌ துதிக்க, அவர்கட்ணெங்கி இனிதாகத்‌ தோன்றி, அவர்பா 
லுள்ள காதலாலே ம௫ழ்க்து, அன்போடு வரங்கொடுக்கும்‌; ஒருமுகம்‌; 
மற்திரத்தையுடைய வேத முறையிணின்றும்‌ வழுவாத அ௮ச்தணர்க 


திருமுருகாற்றுப்படை. ௧௫ 


அந்தணர்‌ வேள்வி ஓர்க்கும்மே, ஒருமுகம்‌ 
எஞ்சிய பொருள்களை ஏம்‌உற காடித்‌ ்‌ 
திங்கள்‌ போலத்‌ திசைவிளக்கும்மே, ஒருமுகம்‌ * 
செறுகர்ச்‌ தேய்க அச்‌ செல்சமம்‌ முருக்இக்‌ 
100 கறுவுகொள்‌ கெஞ்சமொடு களம்வேட்டன்றே, ஒரு 
குறவர்‌ மடமகள்‌ கொடிபோல்‌ நசுப்பன்‌ | முகம்‌ 
மடவரல்‌ வள்ளியொடு ஈகைஅமர்ந்தன்றே ஆங்கு அம்‌ 
மூவிரு முகனும்‌ முறை நவின்‌ அ ஒழுகலின்‌ 2 
ஆரம்‌ தாழ்ந்த அம்பகட்டு மார்பில்‌ : - 
105 செம்பொறி வாங்கிய மொய்ம்பில்‌ சுடர்விடுபு 
்‌ வண்புகழ்‌ நிறைந்‌ ஆ வ௫க்துவாங்கு நிமிரதோள 
விண்செலல்‌ மரபின்‌ ஐயர்க்கு ஏந்தியஅ 
ஒருகை ; உக்கம்‌ சேர்த்தியது ஒருகை ; 
்‌ நலம்பெறு கலிங்கத்அுக்‌ குறங்கன்மிசை அசைஇயஅ : 
110 அங்குசம்‌ கடாவ ஒருகை ; இருகை [| ஒருகை :; 
ஐயிரு வட்டமொடு எஃகு வலம்திரிப்ப ; ஒருகை 
மார்பொடு விளங்க ; ஒருகை 
தாரொடு பொலிய ; ஒருகை 
கீழ்வீழ்‌ தொடியொடு மீமிசைக்‌ கொட்ப ; ஒருை 


ளுடைய யாகங்களில்‌ இடையூறு வாராதபடி ரோக்கம்‌ செலுத்‌ அம்‌ ; 
ஒரு முகம்‌, மக்கள்‌ அறிவினுள்‌ அகப்படாது எஞ்சி கின்ற 
பொருள்களை யெல்லாம்‌ உலகம்‌ இன்புறும்படியாக உணர்த்திக்‌ 
கலைகிரம்பிய ச௪ஈ்திரன்‌ போலத்‌ இசைகளை யெல்லாம்‌ விளக்கிக்‌ 
கொண்டிருக்கும்‌ ; ஒரு முகம்‌, பகைவர்களை யழித்து அவர்கள்‌ பிறர்‌ 
மேற்‌ செய்யும்‌ போரைக்‌ கெடுத்துத்‌ தீராத கோபம்‌ கொண்ட நெஞ்‌ 
சத்தோடு போர்க்களத்தை விரும்பும்‌ ; ஒரு முகம்‌ கொடி போன்ற 
இடையை யுடையவளாயும்‌ குறவரது இளம்‌ பெண்ணாயுமுள்ள 
வள்ளியோடு மகிழ்ச்சியை நாடி யிருக்கும்‌. இப்படி அவனுடைய 
ஆறு முகங்களும்‌ அவவவற்றிற்குரிய தொழில்களை முறைப்படச்‌ 
செய்த வருவன. 

(104-118) மாலை தாழ்ச்து கிடக்கும்‌ அழகிய பெருமை 
பொருந்திய அவனத மார்பிலுள்ள உத்தம லக்ணமாயெ ரேகைகள்‌ 


அவனுடைய தோள்கள்‌ வரை நீண்டிருக்கும்‌. அந்தத்‌ தோள்கள்‌ 


மிக்க வலிமையுடையனவாய்‌ ஒளி பொருந்திப்‌ புகழ்‌ நிறைக்து 
வளைந்தும்‌ நிமிர்க்து யிருக்கும்‌. அவன்‌ கைகளில்‌ ஒன்று, அகாயத 


௧௬ இருமுருகாற்றுப்படை 


115 பாடுஇன்‌ படுமணி. இசட்ட:; ஒருகை 
நீல்கிற விசும்பின்‌ மலிதுளி பொழிய ; ஒருகை 
வான்‌ அம மகளிர்க்கு வதுவை சூட்ட; ஆங்குஅப்‌ 
பன்னிரு கையும்‌ பாற்பட இயற்றி 
அந்தமப்‌ பல்லியம்‌ கறங்கத்‌ தஇண்காழ்‌ 

120 வயிர்‌எழுந்து இசைப்ப வால்வளை ஞ.ரல 
உரம்‌ தலைக்கொண்ட உரும்‌இடி மு. ரசமொடு 
பல்பொறி மஞ்ஞை வெல்கொடி அகவ 
விசும்பு ஆறாக விமைசெலல்‌ முன்னி 
உலகம்‌ புகழ்ந்த ஓங்குஉயர்‌ விழுச்௪ர்‌ 

125 அலைவாய்ச்‌ சேறலும்‌ நிலைஇய பண்பே; அதாஅன்னறு, 


திலே செல்லுகின்ற ஒழுக்கத்தினையுடைய *தெய்வ இருடிகளுக்குப்‌ 
பாதுகாவலாக ஏத்தியது ; ஒருகை இடுப்பிலே வைத்தது; ஒரு 
கை, அழகிய ஆடை யணிந்த தொடையின்‌ மேலே இடப்பது ; ஒரு 
கை, அங்குசத்தைப்‌ பிடித்துச்‌ செலுத்துவது; இரண்டு கைகள்‌, 
அதிசயமான கறிய கேடகத்தையும்‌ வேலாயுதத்தையும்‌ சுழற்றிக்‌ 


கொண்டிருப்பன ; ஒரு கை, மார்பிலே தங்கி விளங்குவது ; ஒரு கை, 


மாலையோடு அழகு பெறத்‌ தோன்றுவது ; ஒரு கை, உயர்த்தப்பட்ட 
தால்‌ கழுவித்‌ தாழ்னெற தொடியோடு மேலே சுழன்‌ ஐ கொண்டிருப்‌ 
பது ; ஒரு கை; இனிய ஒசையையுடைய ஒலிக்கின்‌ ற மணியை மாறி 
மாறி ஒலிக்கச்‌ செய்வது ; ஒரு தை, நீல நிறத்தையுடைய மேகத்தி 
லிருக்து நிரம்பிய ம8ீர்த்தளிகளைப்‌ பொழியச்‌ செய்வது ; ஒரு கை, 
தெய்வப்‌ பெண்களுக்கு மண மாலையைச்‌ சூட்டுவது. இவ்வாறு 
பன்னிரண்டு கைகளும்‌ தத்தமக்குரிய முறையிலே தொழில்‌ செய்‌ 
வனவாயுள்ளன. 

(119-128, 125) ஆகாய துக்துபி ஒலித்துக்‌ கொண்டிருக்க, 
திண்ணிய வைரம்‌ பாய்ந்த ஊது கொம்புகள்‌ சப்இச், வெண்‌ 
மையான சங்குகள்‌ முழங்க, வலிமையைத்‌ தன்னிடத்திலேகொண்ட 
'இடியேற்றினைப்‌ போன்ற முரசத்தோடு, பல புள்ளிகளையுடைய 
மயிலானது அவனுடைய வெற்றிக்‌ கொடியிலே யிருந்த ஒலித்துக்‌ 
கொண்டிருக்க, ஆகாய வழியாக விரைவாய்ச்‌ செல்லுதலை மேற்‌ 
கொண்டு அவன்‌ இங்கே (தஇிருச்செர்துரிலே வச்து தங்குவான்‌. 
அஅவுமன்றி, 

*கூரியன அ முழு வெப்பம்‌ உயிர்களா ற்‌ பொறுக்க முடியாத 
தெனக்கருதி, சூரியனோடு சுற்றி வர்‌.த தமது அருளினால்‌ அவ்வெப்‌ 
பத்தைச்‌ சல முனிவர்கள்‌ குறைக்கின்றனரென்பது பழைய வாலாறு 

௩. திருஆவினன்குடி 
சீரை தைஇய உடுக்கையர்‌ சீரொடு 

வலம்புரி புரையும்‌ வால்கசை முடியினர்‌ 

மாசு௮ற இமைக்கும்‌ உருவினர்‌ மானின்‌ 

உரிவை தைஇய ஊன்கெடு மார்பின்‌ 
130 என்புஎழுந்து இயங்கும்‌ யாச்கையர்‌ நன்பகல்‌ 

பலஉடன்‌ கழிந்த உண்டியர்‌ இகலொடு 

செற்றம்‌ நீக்கிய மன த்தினர்‌ யாவஅம்‌ 

கற்றோர்‌ அறியா அறிவினர்‌ கற்றோர்க்குத்‌ 

தாம்வரம்பு ஆகிய தலைமையர்‌ காமமொடு 
135 கடும்னெம்‌ கடிந்த காட்சியர்‌ இடும்பை 

'யாவஅம்‌ அறியா இயல்பினர்‌ மேவா த்‌ 

அனில்‌ காட்சி முனிவர்‌ முன்புகப்‌ 

(175, 176, 164-168, 178; 174) முருகன்‌, வருத்த மில்லாத 
அருட்‌ கற்பினையடைய தெய்வயானையுடன்‌ ஆவினன்குடி என்னும்‌ 
திருப்பதியிலே சிலகாள்‌ இருத்தலும்‌ உரியன்‌. தாமரையிற்‌ பிறகத 
வனாயும்‌, கேடில்லாத காலத்தை யுடையவனாயுமுன்ள *நான்‌ முகன்‌ 
காரணமாக, உற்ற குறையான அ தீரும்பொருட்டு, திருமால்‌ முதலி 
யோர்‌, பகல்போலத்‌ தெளிவாக மயக்கமற்றிருக்ன்ற அறிவையுடை 
யவராயும்‌, (ஆதித்தர்‌, உருத்திரர்‌, வசுக்கள்‌, மருத்‌ அவர்‌ என்ற) கால்‌ 
வகையான இயற்கையை யுடையவராயும்‌ உள்ள முப்பத்து மூன்‌ 
தேவர்களோடும்‌, பதினெட்டு வகையான உயர்‌ நிலையைப்‌ பெற்ற 
கணங்களோடும்‌ அந்தா மார்க்கமாக வந்தார்கள்‌. 

(187, 120-186) ௮வர்களுள்‌ வெறுப்பில்லாத அறிவையுடைய 
முனிவர்கள்‌ விருப்பத்தோடு கூடி முன்னே சென்றார்கள்‌. அவர்‌ 
கள்‌ மரவுரியைத்‌ தைத்து உடையாக அணிந்தவர்கள்‌ ; வலம்புரிச்‌ 
சங்கை ஒத்ததாய்‌ அழகாய்‌ முடிக்கப்பட்ட வெண்மையான நரை 

“முருகக்‌ கடவுள்‌ அசுரரை அழித்த இச்திரன்‌ மகள்‌ தெய்வ 
யானையை மணக்தபொழுது தம்‌ கையிலுள்ள வேலாயுதத்தை 
நோக்கி “நமக்கு எல்லாம்‌ தந்தது இவ்வேல்‌'” என்ற கூறினார்‌. அப்‌ 
போது அருகே யிருந்த பிரமன்‌ *இவ்வேலுக்கு இப்பெருமை என்‌ 
னால்‌ வந்ததே” என்றான்‌, உடனே முருகர்‌ “நம்‌ கை வேலுக்கு சக்தி 
கொடுப்பவன்‌ நீயா?'” என்று கோபித்து “இங்ஙனங்‌ கூறிய நீ 
பூலோகத்தப்‌ போ” என்று சபித்தார்‌. இச்சாபத்தை நிக்கும்‌ 
பொருட்டுத்‌ திருமால்‌ முதலியோர்‌ இவ்வுலகத்துக்கு வந்தனர்‌ 
எனபது பழைய வரலாறு. ்‌ 

௨ 


௧௮ திருமுகுகாற்றுப்படை 


புகைமுகந்து அன்ன மாசுஇல்‌ தாஉடை 

மூகைவாய்‌ அவிழ்ந்த தகைசூழ்‌ ஆகத்துசள்‌ , - 
140 செவிரேர்பு வைத்த செய்வுஉறு இவவின்‌ 

நல்யாழ்‌ நவின்‌ ற நயன்‌ உடை நெஞ்சின்‌ 
மெல்மொழி மேவலர்‌ இன்ஈரம்பு உளர 
நகோய்‌இன்னறு இயன்ற யாக்கையர்‌ மாவின்‌ 
அவிர்‌ தளிர்‌ புரையும்‌ மேனியர்‌ அவிர்தொறும்‌ 
145 பொன்‌உரை கடுக்கும்‌ திதலையர்‌ இன்நகைப்‌ 
பருமம்‌ தாங்கிய பணிக்துஏந்து அல்குல்‌ 
மாசஇல்‌ மகளிரொடு மஅஇன்‌ றி விளங்கக்‌ 
கடுவொடு ஒடுங்கிய தூம்புஉடை வால்‌எயிற்று 
அழல்‌என உயிர்க்கும்‌ அஞ்சுவரு கடுந்திறல்‌ 
முடியை யுடையவர்கள்‌ ; அழுக்கின்‌ றி விளங்கும்‌ மேனியையுடைய 
வர்கள்‌ ; மான்தோலைப்‌ போர்த்துக்கொண்‌ டிருச்சிற தசையற்ற 
மார்பையுடையவர்கள்‌ $ எலும்புகள்‌ மேலே எழுந்த தோன்றும்‌ சரீ 
ரத்தையுடையவர்கள்‌ ; பல காட்கள்‌ கழிந்தபின்‌ உண்ணும்‌ இயல்பை 
யுடையவர்கள்‌ ; பகையும்‌ கோபமும்‌ நீங்கிய மனத்தையுடையவர்கள்‌; 
எல்லாவற்றையும்‌ கற்றுணர்ந்தோருங்கூட அறிய முடியா தபடியுள்ள 
அறிவையுடையவர்கள்‌ $ கற்றவர்கட்கெல்லாம்‌ எல்லையாயிருக்கின்ற 
தலைமையை யுடையவர்கள்‌ ; காமத்தையும்‌ கடுஞ்‌ சினத்தையும்‌ நீக்‌ 
இன அறிவாளர்கள்‌ ; மனவருத்தம்‌ என்பதைச்‌ சிறிதும்‌ அறியாத 
தன்மையை யுடையவர்கள்‌. 

(188-147) அப்போது, அன்பு நிறைந்த நெஞ்சையும்‌ மென்‌ 
மையான மொழியையுமுடைய கந்தருவர்கள்‌ இனிய யாழை வாரித்‌ 
துச்‌ சென்றார்கள்‌. புகையைப்போல அண்ணியதாயும்‌ மாசற்றதாயு 
முள்ள தூய உடையை இவர்கள்‌ தறித்தவர்கள்‌ ; அரும்பு மலர்ந்த 
மாலையை மார்பிலே ௮ணிக்தவர்கள்‌.செவியினாலே சுருதியை ௮ளக்து 
அமைத்த ஈரம்புகளையும்‌ வார்க்கட்டினையும்‌ உடையது அவர்களுடைய 
யாழ்‌. இக்கந்தருவர்களோடு இவர்களது பெண்டிரும்‌ விளங்‌த்தொன்‌ 
றினார்கள்‌. அவர்கள்‌ கோயின்றி அமைந்த சரீரத்தை யுடையவர்கள்‌ ; 
விளங்குகின்ற மாந்தளிரைப்‌ போன்ற நிறத்தை யுடையவர்கள்‌ ; 
பொன்னுரை விளங்குவதைப்‌ போன்ற அடிவயிற்று வரிகளை யுடை 
யவர்கள்‌ ; கண்ணுக்கினிய ஒளியோடு கூடிய பதினெண்கோவை 
மேகலையை யணிக்த அரையை யுடையவர்கள்‌ ; மாசற்றவர்கள்‌. 

(160-1638) இவ்வாறு இவர்கள்‌ உடன்‌ வர, திருமாலும்‌ 
உருத்திரனும்‌, இந்திரனும்‌, சான்கு பெரும்‌ தெய்வங்களாகிய திக்குப்‌ 


2 


இருமுருகாற்றுப்படை 5௯ 


150 பாம்புபடப்‌ புடைக்கும்‌ பல்வரிக்‌ கொடுஞ்சிழைப்‌ 
புள்‌அணி நீள்கொடிச்‌ செல்வனும்‌ வெள்எறு 
வலவயின்‌ உயரிய பலர்புகழ்‌ இணிதோள்‌ 
உமைஅமர்ந்து விளங்கும்‌ இமையா முக்கண்‌ 
மூஎயில்‌ முருக்யெ முரண்மிகு செல்வனும்‌ 

155 நூற்றுப்பத்து அடுக்கிய நாட்டத்து நாறுபல்‌ 
வேள்வி முற்றிய வென்றுஆடு கொற்றத்து 
ஈர்‌இரண்டு ஏந்திய மருப்பின்‌ எழில்கடைத்‌ 
தாழ்பெருந்‌ தடக்கை உயர்த்த யானை 
எருத்தம்‌ ஏறிய திருக்களர்‌ செல்வனும்‌ 

160 ஈாற்பெருந்‌ தெய்வத்து நல்நகர்‌ கலைய 
உலகம்‌ காக்கும்‌ ஒன்‌ அபுமி கொள்கைப்‌ 
பலர்புகழ்‌ மூவரும்‌ தலைவர்‌ ஆக 
ஏமுஅம்‌ ஞாலம்‌ தன்னில்‌ தோன்றித்‌ 
தாமரை பயந்த தாவுஇல்‌ ஊழி 

பாலகர்களை யூடையதும்‌, பல ஈன்னகர்களை நிலையாக வுடையதும்‌, 

உயிர்களைக்‌ காக்கும்‌ ஒரே கொள்கையையுடைய பலரும்‌ புகழ்னெற 

திரிமூர்த்திகனாம்‌ தலைவராக இருத்தலினாலே இன்புஅனெ்‌ றஅம்‌, 
ஆன இப்பூமியிலே தோன்றினார்கள்‌. 

(148-159) அவர்களுள்‌, விஷம்‌ தங்கியிருக்கற தளையை 
யுடைய வெண்மையான ஈசீசுப்‌ பற்களையும்‌, கெருப்புப்போல மூச்சு 
விட்டு யாவருக்கும்‌ பயமுண்டாகும்படி. வருகின்ற கொடிய வலிமை 
யினையும்‌ உடைய பாம்புகள்‌ அழியும்படி, புடைக்கின்ற பல வரிகளை 
யுடைய வளைந்த நெகுகளோடு கூடிய கருடனை, நீண்ட கொடியாகக்‌ 
கொண்டவன்‌. திருமால்‌. வெண்ணிறமான ரிஷபத்தை வலப்பக்கத்‌ 
திலே கொடியாக உயர்த்தினவனாயும்‌, பலரும்‌ புகழ்கின்ற வலிமை 
மிக்க தோளை யுடையவனாயும்‌, உமாதேவி ஒரு பக்கத்திலே வீற்‌ 
றிருக்க விளங்குபவனாயும்‌, இமையாத முக்கண்களை யுடையவனாயும்‌, 
திரிபுரங்களை யும்‌ அழித்த மிகுந்த வலிமையை யுடையவனாயும்‌ இருப்‌ 
பவன்‌ உருத்திரன்‌. ஆயிரம்‌ கண்களை யுடையவனாயும்‌, நூறு யாகம்‌ 
களைச்‌ செய்து முடித்தவனாயும்‌, அதனால்‌ பகைவர்களை வென்று 
சொல்கின்ற வெற்றியை யுடையவனாயும்‌, நான்கு கொம்புகளோடும்‌ 
பெருக்‌ தோற்றத்தோடு கூடிய ஈடையோடும்‌ உயரத்‌ தூக்யெ நீண்ட 
பெரிய தும்பிக்கையோடுங்‌ கூடிய (ஐராவதம்‌ என்னும்‌) யானையின்‌ 
பிடரியிலே ஏறியவனாயும்‌, செல்வம்‌ மிகுந்தவனாயும்‌ இருப்பவன்‌ 
இரச்திரன்‌. 


ஸர்‌ இருழுருகாற்றுப்படை 


165 நான்முசு ஒருவற்‌ சுட்டிக்‌ காண்வசப்‌ 
பகலில்‌ தோன்றும்‌ இகல்‌இல்‌ காட்சி 
நால்வேற௮ு இயற்கைப்‌ பதினொரு மூவசோடு 
ஒன்பதிற்று இரட்டி உயர்நிலை பெறிஇயர்‌ 
மீன்பூத்து அன்ன தோன்‌ றலர்‌ மீன்‌ சேர்பு 

170 வளிகளர்ந்து அன்ன செலவினர்‌ வனிஇடைத்‌ 
இழுந்து அன்ன திறலினர்‌ தீப்பட 
உரும்‌இடித்அ அன்ன குசலினர்‌ விழுமிய 
உறுகுறை மருங்கில்கம்‌ பெறுமுறை கொண்மார்‌ 
அந்தரக்‌ கொட்பினர்‌ வந்தஉடன்‌ காணத்‌ 

175 தாவுஇல்‌ கொள்கை மடக்தையொடு சில்நாள்‌ 
ஆவினன்குடி ௮சைதலும்‌ உரியன்‌ ; ௮தாஅன்‌ அ, 

௪. திருவேரகம்‌ 


இருமூன்று எய்திய இயல்பினின்‌ வழாஅ ௮ 
இருவர்ச்‌ சுட்டிய பல்வேறு தொல்குடி. 
அஅநான்கு இரட்டி இளமைகல்‌ யாண்டு 

180 ஆறினிற்‌ கழிப்பிய அறன்‌ ஈவில்‌ கொள்கை 
ர வனையுதுத ல பிடல்‌ அ 
இருபிறப்பாளர்‌ பொழுது அறிந்து நுவல 
ஒன்பது கொண்ட மூன்அபுரி நுண்ஞாண்‌ 
புலசாக்‌ காழகம்‌ புலர உடீஇ 


(169-172) ஈக்ஷத்திரங்கள்‌ வானத்தில்‌ பூக்ததுபோன்ற தோற்‌ 
றத்தை யுடையவராயும்‌, அவை உலாவுகின்ற விண்ணிடத்தைச்‌ 
சேர்ந்து காற்று எழுச்தாலொத்த வேகத்தை யுடையவராயும்‌; கார்‌ 
திலே செருப்பு எழுக்தாலொத்த வலிமையையுடையவராயும்‌, ரெருட்‌ 
புப்‌ பிறக்கும்படி இடியேறு இடித்தாற்போன்ற குரலை உடையவரா 
யும்‌ இவர்கள்‌ சென்றார்கள்‌. 

(176) இவர்கள்‌ யாவரும்‌ இங்ஙனமாக வத்து காணும்படி இங்கே 
(திரு ஆவினன்‌ குடியில்‌ முருகன்‌) தங்கி யிருப்பான்‌. ௮ அவுமன்‌ றி, 

(177-189) ஏரகம்‌ என்னும்‌ இருப்பதியிலே அவன்‌ எழுத 
தருளியிருத்தலும்‌ உரியன்‌. இங்கே அவனை இருபிறப்பாளராகிய 
அந்தணர்‌ உரிய காலத்தைத்‌ தெரிச்‌அ அதிப்பர்‌. இவர்கள்‌ தாய்‌ வழியி 
லும்‌ தந்தை வழியிலும்‌ ஈன்கு மதிக்கப்பட்ட பல பழைய குடி 


ல 


திருமுருகாற்றுப்படை ௨௧ 


185 உச்சிக்‌ கூப்பிய கையினர்‌ தற்புகழ்ந்‌த 
அழெமழுத்‌அ அடக்கிய அருமறைக்‌ கேள்வி 
நாஇயல்‌ மருங்கில்‌ நவிலப்‌ பாடி 
விரைஉறு நறுமலர்‌ ஏந்திப்‌ பெரிதஉவர் த 
ஏரகத்து உறைதலும்‌ உரியன்‌, அதாஅன்று ; 

௫. குன்றுதோறாடல்‌ 

190 பைங்கொடி நறைக்காய்‌ இடைஇடுபு வேலன்‌ 
அம்பொதிப்‌ புட்டில்‌ விரை இக்‌ குளவியொடு 
வெண்கூ தாளம்‌ தொடுத்த கண்ணியன்‌ 
நனும்சாந்து அணிந்த கேழ்ளெர்‌ மார்பின்‌ 
கொடுந்தொழில்‌ வல்வில்‌ கொலைஇய கானவர்‌ 

195 நீடுஅமை விளைந்த தேக்கள்‌ தேறல்‌ 

களிலே தோன்றியவர்கள்‌ ; தங்களுக்குரிய *ஆறு தொழில்களிலும்‌ 


இலக்கணம்‌ வழாஅ தடப்பவர்கள்‌ ; தங்கள்‌ இளமையில்‌ காற்பத்‌ 
தெட்டு வருடங்களைப்‌ பிரமசரியத்திற்‌ கழித்தவர்கள்‌ ; ; அறத்தைச்‌ 
சொல்லும்‌ கொள்கையுடையவர்கள்‌ ; மூன்றுவடிவாக அமைத்து 


வளர்க்கும்‌ 1மு.த்யோகிய செல்வத்தை யுடையவர்கள்‌; ஒன்பது இழை 
களைக்‌ கொண்டு முப்புரிகளாக அமைந்த நுண்ணிய பூணூலையு/டைய 
வர்கள்‌ ; இவர்கள்‌ ஈரமான ஆடை உடம்பிலே கடம்‌ அலரும்படி 
யுடுத்‌த, கைகளை உச்சியிற்‌ குவித்து, முருகனைப்‌ புகழ்க்‌ அ, ஆறெழுத்‌ 
தாயெ மந்திரத்தை வாய்க்குள்ளே உச்சரித்த, மணம்பொரும்‌ திய 
கல்ல புஷ்பங்களை ஏந்தி வழிபடுவார்கள்‌. இவ்வழிபாட்டுக்கு மிகவும்‌ 
மூழ்க; முருகன்‌ இங்கே (திருவோகத்தில்‌) தங்கியிருப்பான்‌. 
அஅவுமன்றி, 

(217, 198-205) குன்றுதோறும்‌ 1[வேலனாக நின்று ஆடலை 
யும்‌. முறாகன்‌ தனது நிலைபெற்ற குணமாக உடையவன்‌. குன்று 
களிலே கொலைத்தொழிலைச்‌ செய்யும்‌ வலிமை பொருக்இய வளை 


*அறு தொழில்கள்‌--ஓதல்‌, ஒஅவித்தல்‌, வேட்டல்‌, வேட்பித்தல்‌ 


ஈதல்‌, ஏற்றல்‌. 


மேத £---ஆகவனீயம்‌, தக்கிணாக்கனி; காருக பத்தியம்‌. 
வேலன்‌ --படி.மத்‌தான்‌--தேவராளன்‌ க கோயிவிற்‌ பூசை செய்‌ 
பவன்‌ - இவன்‌ ஆவேசம்‌ பெற்று ஆடிக்‌ குறிமுதலியன சொல்‌ 
ஓதல்‌ பண்டைக்கால வழக்கு. வேலைக்‌ கையிற்‌ பிடித்து ஆடுவதால்‌ 
இவனுக்கு வேலன்‌ என்பது பெயராயிற்று, மலை நாட்டில்‌ வேலன்‌ 

ன்ற பெயரோடு இப்‌ பூசகன்‌ இன்றும்‌ வழங்கப்படுகிருன்‌,. 


௨௨ திருமுருகாற்றுப்படை 


குன்றகச்‌ சிறுகுடிக்‌ களையுடன்‌ மூழ்க து 
தொண்டகச்‌ சறுபறைக்‌ குரவை அயர 
விரல்‌உளர்ப்ப அவிழ்ந்த வேறுபடு நறுங்கால்‌ 
குண்டுசுனை பூத்த வண்டுபடு கண்ணி 

200 இணைத்த கோதை அணைத்த கூந்தல்‌ 
முடித்த குல்லை இலைஉடை நறும்பூச்‌ 
செங்கால்‌ மராஅத்த வால்‌இணர்‌ இடைஇடுபு 
சுரும்புஉணக்‌ தொடுத்த பெருந்தண்‌ மாச்தழை 
இருக்‌ அகாழ்‌ அல்குல்‌ திளைப்ப உடீஇ 

205 மயில்கண்டு ௮ன்ன மடநடை மகளிரொடு 
செய்யன்‌ சிவந்த ஆடையன்‌ செவ்வரைச்‌ 
செயலைத்‌ தண்தளிர்‌ அயல்வரும்‌ காதினன்‌ 
கச்சனன்‌ கழலினன்‌ செச்சைக்‌ கண்ணியன்‌ 
குழலன்‌ கோட்டன்‌ குறும்பல்‌ இயத்தன்‌ 

210 தகரன்‌ மஞ்ஞையன்‌ புகர்‌இல்‌ சேவல்‌அம்‌ 


இன்ற வில்லையுடைய வேடர்கள்‌ மணமுள்ள சந்தனத்தைப்‌ பூசு 
நிறம்‌ விளங்கும்‌ மார்பினராய்‌, நெடுங்காலமாக மூங்கிலிலே விளை ந்த 
இணிய கள்ளின்‌ தெளிவை அங்கே இற்றூர்களிலுள்ள தங்கள்‌ சுற்றத்‌- 
தாருடன்‌ கூடி உண்டு மகிழ்ச்து, தொண்டகம்‌ என்னும்‌ பறையைக்‌ 
கொட்டி, குரவைக்‌ கூத்தாடுவார்கள்‌. இவர்களுடைய பெண்மக்கள்‌ 
விரலால்‌ வலிக்கு மலரச்‌ செய்ததாயும்‌ ஆழமான சனையிலே பூத்த 
தாயும்‌ வண்டுகள்‌ கெருங்கி மொய்த்ததாயுமுள்ள கண்ணியை (தலை 
மாலையை) உடையவர்கள்‌ ; [இதழ்‌ பறித்துக்‌] கட்டிய மாலையைச்‌ 
கூடியவர்கள்‌ ; சேர்த்‌அக்கட்டின கூச்தலையுடையவர்கள்‌ ; இலைகள்‌ 
செறிந்ததாயும்‌, சிவந்த தண்டினையுடையதாயுமுள்ள மராமாத்தின்‌ 
வாசனை மிக்க பல வெண்மையான பூல்கொத்‌ அகளை யும்‌, கஞ்சங்‌ குல்‌ 
லையையும்‌, இடையிடையே விரவிக்கட்டின வண்டுண்ணும்‌ பெறிய 
குளிர்ந்த. தழையாடையை மணிவடங்கள்‌ பூண்ட அரையிலே அசை 
யும்படி, உடுத்தவர்கள்‌ ; மட ஈடையை யுடையவர்கள்‌. மயிலின்‌ 
களைப்‌ போன்ற இவர்களும்‌ குரவைக்‌ கூத்தாடுவார்கள்‌. 

(216, 215, 217, 190-192, 206-214, 217) மெல்லிய 
தோள்களை யுடையவர்களாயும்‌ மான்பிணைகளைப்‌ போன்றவர்களாயும்‌ 
உள்ள இப்பெண்களைத்‌ தன்னுடைய முழவை யொத்த பெரிய 
கையினாலே தழுவி எடுத்து வேலனும்‌ ஆடுவான்‌. இவன்‌ பச்சிலைக்‌ 
கொடியிலே சா திக்காயை இடையே இட்டுத்‌ தக்கோலக்காயைக்‌ 
கலந்து காட்டமெல்லிகையுடனே வெண்தாளியைக்‌ கட்டின கண்‌: 


திருமுருகாற்‌௮ப்படை. உட 


கொடியன்‌ நெடியன்‌' தொடிஅணி தோளன்‌ 
நரம்பு ஆர்த்துஅன்ன இன்சூரல்‌ தொகுதியொடு 
குறும்பொறிக்‌ கொண்ட நறும்தண்‌ சாயல்‌ - 
மருங்கில்‌ கட்டிய நிலன்நேர்பு அகிலினன்‌ 

215 முழவுஉறம்‌ தடக்கையின்‌ இயல ஏந்தி 
மென்தோள்‌ பல்பிணை தழீஇத்‌ தலைத்தந்த 
குன்றுதோ முடலும்‌ நின்றதன்‌ பண்பே; ௮தா௮ன்௮, 

௬. பழமுதிர்‌ சோலை 


சிறு இனை மலரொடு விரைஇ மறிஅறுத்து 
வா.ரணக்‌ கொடியொடு வயிற்பட நிறிஇ 
220 ஊர்ஊர்‌ கொண்ட சீர்கெழு விழவினும்‌ 
ஆர்வலர்‌ ஏத்த மேவரு நிலையினும்‌ 
வேலன்‌ தைஇய வெறிஅயர்‌ களனும்‌ 
காடும்‌ காவும்‌ கவின்பெனு அருத்தியும்‌ 
யாறும்‌ குளனும்‌ வேவுபல்‌ வைப்பும்‌ 
225 சதுக்கமும்‌ சந்தியும்‌ புஅப்பூம்‌ கடம்பும்‌ 
மன்‌ றமும்‌ பொதியிலும்‌ கற்‌. உடை நிலையினும்‌ 


ணியையுடையவன்‌ ; சிவந்த மேனியையுடையவன்‌ ; செவ்வாடை 
யணிந்தவன்‌ ; வெந்த அடிப்புறத்தையுடைய அசோக மரத்தின்‌ 
குளிர்ந்த தளிரானஅ அசைகின்ற காதையுடையவன்‌ ; கச்சைக்‌ 
கட்டிக்‌ கழலணிஈ்அ வெட்டு மாலை சூடியவன்‌ ; குழலையும்‌ கொம்பை 
யும்‌ ஊஇச்‌ சிறிய இசைகளை உண்டாக்குபவன்‌; ஆட்டுக்டொவையும்‌ 
மயிலையுமுடையவன்‌ ; குற்றமற்ற கோழிக்கொடியுடையவன்‌ ; உயர 
மான வடிவத்தை யுடையவன்‌ ; தோளிலே கடகத்தை யணிந்தவன்‌ : 
சிறிய பூம்பொறிகளைக்‌ கொண்டு நறியதாய்க்‌ குளிர்ச்த மென்மை 
யோடு நிலத்தில்‌ தாழ்ந்து புரளும்‌ ஆடையையுடையவன்‌ ; நரம்பு 
ஒலித்தது போன்ற இனிய குரலிலே பாடும்‌ பெண்களோடு ஆடு 
பவன்‌. இவ்வாறு குன்று தோறும்‌ ஆடுதலுமன்‌ றி, 

(218-226) றிய இனை யரிசியைப்‌ பூக்களோடு கலந்து 
பிரப்பரிசியாக* வைத்த, ஆட்டை யறுத்து, கோழிச்‌ கொடியை 
நிறுத்தி, ஊர்கள்‌ தோறும்‌ எடுத்த சிறப்புடைய திருவிழாக்களிலும்‌ 
அவன்‌ (முருகன்‌) இருப்பான்‌. அன்பர்கள்‌ தன்னை ஏத்‌ துதலினாலே 


* தெய்வத்தின்‌ முன்பு குறுணி வீதம்‌ கொள்கலன்களில்‌ 
வேதனமாகப்‌ பரப்பி வைக்கும்‌ அரிசி (முதலிய தாணியங்கள்‌), 


௨௫ f 'இருமுருகாற்று ப்படை, 


மாண்‌ தலைக்‌ கொடியொடும்‌ மண்ணி ௮அமைவச : 

நெய்யோடு ஐயவிஅப்பி ஐது உரைத்துக்‌ 

குடந்தம்‌ பட்டுக்‌ கொழுமலர்‌ சிதறி 
280 முரண்கொள்‌ உருவின்‌ இரண்டுஉடன்‌ உடீஇச்‌ 

செர்நூல்‌ யாத்து வெண்பொரி சிதறி 

மதவலி நிலைஇய மாத்தாள்‌ கொழுவிடைக்‌ 

குருதியொடு விமைஇத்‌ தூவெள்‌ அரிசி 

சில்பலிச்‌ செய்அ பல்பிரப்பு இர்‌ இச்‌ 
285 சி௮ுபசு மஞ்சளொடு நறுவிரை தெளித்துப்‌ 

பெரும்தண்‌ கணவீர நறுந்தண்‌ மாலை 

அணைஅற அறுத்துத்‌ தூங்க நாற்றி . 

நஸிமலைச்‌ சிலம்பின்‌ ஈல்நகர்‌ வாழ்த்தி 

நறும்புகை எடுத்தக்‌ குறிஞ்சி பாடி 
240 இமிழ்இசை அருவியொடு இன்‌ இயம்‌ கறங்க 

உருவப்‌ பல்பூத்‌ தூஉய்‌ வெருவரக்‌ 

குருதிச்‌ செர்தினை பரப்பிக்‌ குறமகள்‌ 

முருகுஇயம்‌ நிஅத்அ முமணினர்‌ உட்க 

மூருகுஆற்றுப்‌ படுத்த உருகெழு வியன்‌ நகர்‌ 
தான்‌ மனமுவந்த இடங்களிலும்‌ அவன வசிப்பான்‌. படிமத்‌ 
தானாகய வேலன்‌ செய்த வெறியாடுகளத்‌ திலும்‌, காட்டிலும்‌, சோலை 
யிலும்‌, ஆற்றின்‌ நடுவிலுள்ள அழகு வாய்ந்த திட்டுக்களிலும்‌, ஆறு 
களிலும்‌, குளங்களிலும்‌, இன்னும்‌ பல்வேறிடங்களிலும்‌, காற்‌ சந்தி 
முதலிய ச இகளிலும்‌, புஅப்பூக்களை யுடைய கடம்பமாத்திலும்‌, ஊர்‌ 
தடுவிலுள்ள மரத்தின்‌ அடியிலும்‌, அம்பலத்திலும்‌, பசுக்கள்‌ உராய்க்து 
கொள்ளும்‌ தறிகள்‌ உள்ள இடங்களிலும்‌ அவன்‌ இருத்தற்குரியன்‌. 

(248,244,227—248) அன்‌ றியும்‌,பகைவர்கள்‌ அஞ்சுமாறு, தான்‌ 
வகீது தோன்‌ அம்படி வழிப்படுத இன அச்சத்தைத்‌ தருகின்ற மலைக்‌ 
சோயில்களிலும்‌ முருகன்‌ உறைவான்‌. ஆங்கே குறப்‌ பெண்கள்‌ மாட்‌ 
சிமை தங்கிய சிறப்புள்ள கோழிக்‌ கொடியை அமைப்பர்‌ ; ரெய்யோடு 
வெண்‌ சிறு கடுகை அப்புவர்‌ ; வெளியே கேளாதபடி மந்திரத்தை 
உச்சரிப்பர்‌ ; வணங்கி அழயெ மலர்களை த்‌ அவுவர்‌ ; வெவ்வேறுநிறங்‌ 
களையுடைய இரண்டு உடைகளை உடுத் துவர்‌ ; சிவப்பு நூலைக்‌ காப்‌ 
பாகக்‌ கட்டி, வெண்‌ பொரியைத்‌ தூவி, மிக்க வலிமை பொருந்திய 
பெரிய. கால்களையுடைய கொழுத்த ஆட்டுக்‌ இடொய்களின்‌ 
இரத்தங்‌ கலர்ச வெண்மையான அரிரியைச்‌ சிறு பலியாகக்‌ 


இருமுருகாற்றுப்படை ௨௫ 


245 ஆடுகளம்‌ சிலம்பப்‌ பாடிப்‌ பலஉடன்‌ 
கோடுவாய்‌ வைத்துக்‌ கொடுமணி இயக்‌ 
ஓடாப்‌ பூட்கைப்‌ பிணிமுகம்‌ வாழ்த்தி 
வேண்டுஈர்‌ வேண்டியாங்கு எய்தினர்‌ வழிபட 
ஆண்டுஆண்டு உறைதனலும்‌ அறிந்த ஆறே 

250 ஆண்டுஆண்டு ஆயினும்‌ ஆகக்‌ காண்‌ தக 
மூந்துகி கண்டுழி முகன்‌ அமர்ந்து ஏத்திக்‌ 
கைகதொழுஉப்‌ பரவிக்‌ கால்உற வணங்கி 


நெடும்பெரும்‌ மையத்‌அ நிலப்‌ பைஞ்சுனை 


கொடுத்துப்‌ பல பிரப்பும்‌ வைப்பர்‌ ; அக்கொயிலில்‌ பசு மஞ்சள்‌ நீரை 
யும்‌ வாசனை நிரையும்‌ தெளித்து, பெரிய குளிர்்த செவ்வலரி மாலை 
களை ஒரே அளவாகத்‌ அண்டித்‌ அத்‌ தொங்கவிடுவர்‌; தூபம்‌ காட்டுவர்‌; 
.குறிஞ்சிப்‌ பண்களைப்‌ பாடுவர்‌ ; இனிய அருவி யொலியும்‌ வாத்திய 
ஒலியும்‌ ஒன்றாக முழங்க, பல நிறப்‌ பூக்களைத்‌ தூவுவர்‌ ; அஞ்சும்படி 
இரத்தங்‌ கலந்த செந்தினையைப்‌ பரப்புவர்‌ ; முருகன்‌ விறாம்புன்ற 
வாத்தியங்களை வாசிக்கச்‌ செய்வர்‌ ; £ மலையிலுள்ள ற்றூர்களெல்‌ 
லாம்‌ வாழ்க ' வென்று வாழ்த்‌ தவர்‌ ; வெறியாடும்‌ களம்‌ முழுவஅம்‌ 
ஆரவாரிக்கும்படி பாடுவர்‌ ; கொம்புகள்‌ பலவற்றையும்‌ ஊதி, வளைந்த 
மணிகளை ஒலிப்பித்து, கெடாத வலிமையையுடைய பிணிமுகம்‌ என்‌ 
னும்‌ யானையை வாழ்த்‌ அவர்‌. அப்பெண்கள்‌ இங்கனம்‌ சாந்தி செய்ய, 
முருகனை வேண்டிக்‌ கொண்டவர்கள்‌ தாங்கள்‌ வேண்டினவெல்லாம்‌ 
பெற்றதால்‌ அவனை வழிபட்டு நிற்பர்‌. 

(249-252) முருகன்‌ இவ்வாறு ஆங்காங்கே உறைக்‌ இருத்தலும்‌ 
உரியன்‌. சான்‌ அறிந்த அளவு இது. மேற்கூறிய இடங்களில்‌ அவன்‌ 
உறைந்தாலும்‌ சரி, ௮ல்லது வேறிடங்களில்‌ உறைந்தாலும்‌ சரி, நீ 
அவனை கேரிற்‌ காணும்பொழுது இனிய முகத்தோடு அவனைத்‌ 
.அதித்‌அக்‌ கையினால்‌ தொழுது வாழ்தி, அவன்‌ திருவடிகள்‌ உனது 
தலையிற்‌ பொருச்தும்படி. வணங்டப்‌ புகழ்வாயாக, 

(258-261) “நெடிய பெரிய இமயத்தின்‌ சரவணப்‌ பொய்கை 
யில்‌, கார்த்திகைப்‌ பெண்கள்‌ *அறுவரும்‌ பெற்று, அக்னி தன்‌ 


*இறைவனிடத்திருக்து இச்திரன்‌ வாங்கிய கருவினைச்‌ சப்த. 
ரிஷிகள்‌ தாங்க முடியாத முத்திக்‌ குண்டத்திலிட்டுப்‌ பிறகு அரும்‌ 
ததி நீல்கலாக மற்ற ஆறு ரிஷி பத்தினிகட்கும்‌ (இவர்களே கார்த்தி: 
கைப்‌ பெண்கள்‌) தர; அவர்கள்‌ அதனை விழுங்கிக்‌ கருவுற்றுச்‌ ௪ர 
வணப்‌: பொய்கையிலே பஅமப்‌ பாயலிலே ஆறு வடிவாக என்றனர்‌ 
எனப்து வரலாறு. 


௨௯ இருமுருகாற்றுப்படை 


ஐவருள்‌ ஒருவன்‌ அங்கை ஏற்ப 
255 அறுவர்‌ பயந்த அறுஅமர்‌ செல்வ 

ஆல்கெழு கடவுள்‌ புதல்வ மால்வசை 

மலைமகள்‌ மகனே மாற்றோர்‌ கூற்றே 

வெற்றி வெல்போர்க்‌ கொற்றவை இறுவ 

இழைஅணி கிறப்பிற்‌ பழையோள்‌ குழவி 
260 வானோர்‌ வணங்கு வில்தானைத்‌ தலைவ 

மாலை மார்ப நால்‌௮றி புலவ ்‌ 

செருவில்‌ ஒருவ பொருவிறல்‌ மள்ள 

அந்தணர்‌ வெறுக்கை அறிந்தோர்‌ சொல்மலை 

மங்கையர்‌ கணவ மைந்தர்‌ ஏறே 
265 வேல்கெழு தடக்கைச்‌ சால்பெரும்‌ செல்வ 

குன்றம்‌ கொன்ற குன்றாக்‌ கொற்றத்து 

விண்பொரு நெடுவமைக்‌ குறிஞ்சிக்‌ கழவ 

பலர்புகழ்‌ ஈன்மொழிப்‌ புலவர்‌ ஏறே 

அரும்பெறல்‌ மரபிற்‌ பெரும்பெயர்‌ முருக 
210 நசையுநர்க்கு ஆர்த்தும்‌ இசைபேர்‌ ஆள 
கையிலே தாங்கிய ஆறு வடிவு பொருந்திய செல்வனே ! கல்லாலின்‌ 
கீழிருந்த கடவுளின்‌ புதல்வனே ! பெரிய பர்வதராஜன அ புத்திரி 
யின்‌ மகனே ! பகைவர்கட்குக்‌ கூற்றம்போன்‌ றவனே ! வெற்றியைத்‌ 
தரும்‌ போரைச்‌ செய்யவல்ல அர்க்கையின்‌ புதல்வனே ! ஆபரணங்க 
எணிக்த சிறப்புடைய காடுநிழாளின்‌ புதல்வனே! வளைந்தவில்லுடைய 
வானவர்‌ படைக்குத்‌ தலைவனே ! கடம்பமாலையணிரந்த மார்பினனே ! 
நூல்களை யுணர்க்த அறிஞனே! போரில்‌ ஒப்பற்றவனே! பொருகன்ற 
வெற்றியுடைய வீரர்வீரனே! அந்தணர்க்குச்‌ செல்வமாயிருப்பவனே ! 
அறிவாளர்கள்‌ புகழ்ச்சச்‌ சொற்களெல்லாம்‌ ஒன்றாகக்‌ குவிந்த 
மலையே ! (வள்ளி தெய்வயானை என்ற) மங்கையரின்‌ கணவனே ! 
வீரருட்‌ இறந்தவனே ! வேல்‌ தரித்த அகன்ற கையினையுடைய 
பெருஞ்‌ செல்வனே! செவுஞ்ச நரியை அழித்ததனால்‌ குன்றாத வெற்‌ 
நியையுடையவனே! ஆகாயத்தை யளாவும்‌ பெரிய மலைகளிலிருக்கும்‌ 
குறிஞ்சிசிலத்‌ தலைவனே ! பலரும்‌ புகழ்கின்ற ஈன்மொழிப்‌ புலவர்க 
ளுட்‌ சிறந்தவனே ! பெறுதற்கரிய தன்மையுடைய மாத்‌இப்‌ பெரும்‌ 
பொருளுக்கு நாயகனான முருகனே ! முத்தியை விரும்பினோர்க்கு 
அதைக்‌ கொடுக்கும்‌ பெரும்புகமாளனே ! பிறரால்‌ வருந்துவோர்க்கு: 


ந 


ge. 


இருமுருகாற்றுப்படை ௨ன 


அலக்தோர்க்கு அளிக்கும்‌ பொலம்பூண்‌ சேஎய்‌ 

மண்டுஅமர்‌ கடந்தநின்‌ வென்றுஆடு அகலத்அப்‌ 

பரிலாக்‌ தாங்கும்‌ உருகெழு நெடுவேஎள்‌ 

பெரியோர்‌ ஏத்தும்‌ பெரும்பெயர்‌ இயவுள்‌ 
215 சூர்மருங்கு அறுத்த மொய்ம்பின்‌ மதவலி 

போர்மிகு பொருந குரிசில்‌ எனப்பல 

யான்‌அறி அளவையின்‌ ஏத்தி ஆனா.அ 

நின்‌அளந்து அறிதல்‌ மன்‌உயிர்க்கு அருமையின்‌ 

நின்‌ அடி. உள்ளி வந்தனன்‌ நின்னொடு 
280 புசையுகர்‌ இல்லாப்‌ புலமை யோய்‌எனக்‌ 

குறித்தது மொழியா அளவையில்‌ குறித்துஉடன்‌ 

வேறுபல்‌ உருவித்‌ கும்பல்‌ கூளியர்‌ 

சாறுஅயர்‌ களத்து வீஅபெறத்‌ தோன்றி 

அளியன்‌ தானே முஅவாய்‌ இரவலன்‌ 
285 வந்தோன்‌ பெருமகின்‌ வண்புகழ்‌ ஈயந்தஎன 
அருள்‌ புரியும்‌ பொற்பணி பூண்ட சேயே! கெருங்கிய. போர்களிலே 
வெற்றிகொண்ட தனது மார்பினாலே பரிசில்‌ வேண்டுவோரைப்‌ பாது 
காக்கும்‌ நெடுவேளே! பயத்தைத்‌ தருபவனே ! கற்றறிக்த பெரியோர்‌ 
அதிக்கும்‌ பெரும்‌ புகழ்பெற்ற கடவுளே ! சூரபன்மாவின்‌ குலத்தை: 
வேசோடறுத்த வலிமை மிக்கவனே ! மதவலி என்ற பெயருடை 
யோனே ! போரில்வல்ல வீரனே ! தலைவனே !:” என்று. நீ பலவாறாக. 
கான்‌ கூறிய முறைமையிலே விடாது. அவனைப்‌ புகழ்ந்து “£ உனத 
பெருமையை அளத்தறிதல்‌ உயிர்கட்கு அரிதான காரியம்‌, ஆகவே 
என்னால்‌ உனது புகழை முழுதுப்‌ கூறுதல்‌ இயலாது, உன்‌ திரு, 
வடியை நினைந்‌ அ இங்கு வந்தேன்‌; ஒப்பற்ற புலமையுடையோனே!?' 
என்று உன அ விண்ணப்பத்தைத்‌ தெரிவித்‌ தச்கொள்‌. 

(281—295, 814) உன. விண்ணப்பத்தைச்‌ சொல்லி முடித்த 
வுடனே, பல்வேறு வடிவங்கொண்ட று பூதங்கள்‌ பல, திருவிழா நிக. 
மும்‌ அவ்விடத்தே பெருமை மிகத்‌ தோன்றி “இவன்‌ தேவரீர்‌ இரு. 
பைக்குப்‌ பாத்‌ திரமானவன்‌, அறிவுமுதிர்க்த சொல்வளமுடைய புலவ 
னாய இரவலன்‌, தேவரீரது செழும்புகழை நாடி இங்கே வந்திருக்‌ 
கின்றாள்‌. பெருமானே ! !” என்று இனிய ஈல்ல சொற்களால்‌ பலவா 
றாக ஏத்தும்‌. அப்போது தெய்வத்தன்மை கிரம்பியதாயும்‌, வலிமை. 
மிக்கதாயும்‌, ஆகாயத்தை யளாவுகன்றதாயுமுள்ள உயர்ந்த வடிவோடு 
அவன்‌ (முருகன்‌) தோன்றுவான்‌. தோன்றி, அச்சம்‌ தரவல்ல 
தன்து பெரு நிலையை உள்ளடக்கி, மணங்கமழும்‌ தெய்வத்‌ தன்மை. 


ஆது இருமுருகாற்றுப்படை 


இனியவும்‌ நல்லவும்‌ நனிபல ஏத்தித்‌ 
தெய்வம்‌ சான்ற திறல்விளங்கு உருவின்‌ 
வான்தோய்‌ நிவப்பின்‌ தான்வந்‌.அ எய்தி 
அணங்குசால்‌ உயர்நிலை தழீஇப்‌ பண்டை தத்தன்‌ 

“290 மணங்கமழ்‌ தெய்வத்‌ அ இளகலம்‌ காட்டி 
அஞ்சல்‌ ஓம்புமதி அறிவல்நின்‌ வரவுஎன 
அன்புஉடை நன்மொழி அளைஇ விளிவுஇன் று 
இருள்கிற முந்நீர்‌ வளைஇய உலகத்து 
ஒருநீ ஆகக்‌ தோன்ற விழுமிய 

295 பெறல்‌அரும்‌ பரிசில்‌ நல்கும்மதி பலவுடன்‌ 
வேறுபல்‌ அகிலின்‌ நடங்க அடில்சுமந்து 
ஆரம்‌ முழுமுதல்‌ உருட்டி வேரல்‌ 
பூட்டை அலங்குசனை புலம்பவேர்‌ இண்டு 
விண்பொரு நெடுவரைப்‌ பரிதியில்‌ தொடுத்த 

800 தண்கமழ்‌ அலர்‌இறால்‌ சிதைய நன்பல 


யுடைய, பழமையான தன ௮ இளமை ஈலங்காட்டி, “உனது வரவை 
கான்‌ அறிவேன்‌, பயத்தை விட்டுவிடு” என்னு அன்புள்ள கல்ல 
மொழிகளைப்‌ பலகாலும்‌ அருள்வான்‌. கெடாத நீல நிறமுடைய 
கடல்‌ குழ்ந்த உலகத்தில்‌ உனச்கொப்பாக ஒருவருமில்லை யென்று 
கூறும்படி, பெறுதற்கரிய சிறந்த பரிசிலையும்‌ அறிவுகள்‌ பலவுடன்‌ 
பழமுதிர்‌ சோலை மலை இழவோனாயெ அவன்‌ கொடுத்தருள்வான்‌. 
(296-317) அவனுடைய மலையிலுள்ள அருவி பல நிறம்‌ 
பொருந்திய ஆடைகளைப்போல ஒடுங்கி அசைந்து வரும்‌ ; அதில்‌ 
மரங்களைச்‌ சுமந்து வரும்‌; சந்தனத்தின்‌ முழுமரத்தை உருட்டும்‌ ; 
பூக்கள்‌ நிறைந்த மூங்கிற்‌ களைகள்‌ அசைந்து புலம்ப வேரைப்‌ 
பறிக்கும்‌; தேவருலகை யளாவும்‌ நெடிய மலையில்‌ தொடுக்கப்பட்டு, 
சூரிய பிம்பம்போலத்‌ தொன்‌ அவதாயும்‌ குளிர்ச்ததாயும்‌ மணம்‌ வீச 
வதாயுமுள்ள தேன்‌ கூடுகளைச்‌ சிதைக்கும்‌; கல்ல ஆசிப்‌ பலாவின்‌ 
மூதிர்ச்த சுளைகள்‌ பலவும்‌; மலையுச்சியிலுள்ள சுரபுன்னை மரத்துப்‌ 
பூக்களும்‌ அவ்வருவிமேல்‌ உதிர்ச்‌த விழ, கருங்குரங்கும்‌ கறாமுகக்‌ கடு 
வனும்‌ கடுங்க, அழகிய நெற்றியையுடைய கறிய பெண்யானை குளிரால்‌ 
ஓடுங்க, அவவருவி அலைவீ௫ச்‌ செல்லும்‌. பெரிய ஆண்‌ யானையின்‌ 
முத்‌ திடைய வெண்‌ , கொம்புகளை வாரி எடுத்த, பொன்னிறமும்‌ 
மணி நிறமும்‌ விளங்கப்‌ பொன்னைக்‌ கொழித்துக்கொண்டு குதித்துச்‌ 
செல்லும்‌; வாழையின்‌ அடித்தூரைச்‌ சாய்க்கும்‌; தெற்கின்‌ 
பெரிய இளநீர்க்குலை உதிறாம்படி தாக்கும்‌; மிளகுக்‌ கொடியின்‌ 


இருமுருகாற்றுப்படை ௨௯. 


ஆசினி முஅசுளை கலாவ மீமிசை 

நாக நறுமலர்‌ உதிர யூகமொடு 

மாமுக முசுக்கலை பனிப்பப்‌ பூறுதல்‌ 

இரும்பிடி குளீர்ப்ப வீசிப்‌ பெருங்களிற்று 
305 முத்‌்தஉடை வான்கோடு தழீஇத்‌ தத்துற்று 

நன்பொன்‌ மணிகிறம்‌ ளெரப்‌ பொன்கொழியா 

வாழை முழுமுதல்‌ அமியத்‌ தாழை 

இளநீர்‌ விழுக்குலை உதிரத்‌ தாக்கிக்‌ 

கறிக்கொடிக்‌ கருக்‌ அணர்‌ சாயப்‌ பொறிப்புற 
910 மட்டை மஞ்ஞை பலவுடன்‌ வெரீஇக்‌ 

கோழி வயப்பெடை இரியக்‌ கேழலொடு 

இரும்பனை வெளிற்றின்‌ புன்சாய்‌ அன்ன 

குரூஉமயிர்‌ யாக்கைக்‌ குடாஅடி. உளியம்‌ 

பெருங்கல்‌ விடர்அளைச்‌ செறியக்‌ கருங்கோட்டு 
315 அமா நல்‌ஏறு கிலைட்பச்‌ சேண்நின்னு 

இழுமென இழிதரும்‌ அருவிப்‌ 

பழம்முஇர்‌ சோலை மலைம. வோனே. 


வினைமுடிபு 


கணவன்‌ (6),மார்பினன்‌ (11), சென்னியனாகய (44),சேயுடைய 
(61), சேவடிபடரும்‌ உள்ளத்தோடே (62), செல்லஞ்‌ செலவை நீ 
நயந்தனையாயின்‌ (04), கன்னர்‌ நெஞ்சக்‌. ஐ இன்னசை வாய்ப்ப (65), 
இன்னே பெறுதி (66), ௮௮ பெறுதற்கு அவன்‌ யாண்டுறையு மென்‌ 
னில்‌, குன்றமர்க்‌அறைதலு முரியன்‌, (77), அலைவாய்ச்‌ சேறலும்‌ 
நிலைஇயபண்பு (125), ஆவினன்குடி அசைதலுமுரியன்‌ (170), ஏரகத்‌ 


காரிய கொத்துக்களைச்‌ சாய்த்துக்‌ கவிழ்க்கும்‌; புள்ளியுடைய பீலியும்‌ 
மடசடையுமுள்ள பல மயில்களை மருட்டும்‌ ; பெட்டைக்‌ கோழிகளை 
வெருட்டும்‌ ; பனஞ்‌ செறும்பின்‌ புல்லிய கருமிறத்தைப்‌ போன்ற. 
மயிர்‌ செறிந்த உடலையும்‌ வளைந்த அடியையும்‌ உடைய கரடியும்‌ 
ஆண்‌ பன்றியும்‌ பெரிய கற்பிளவாகிய குகையிலே அஞ்‌ ஒடுங்கும்‌ 
படி செய்யும்‌ ; கரிய கொம்பினையுடைய காட்டெருமைச்‌ டொக்கள்‌ 
கதறும்படி மிக உயரத்திலிருக்து இழும்‌ என்ற ஒசை யுண்டாக 
அருவியான அ விழுந்த செல்லும்‌. இவ்வாறு அருவி விழுக்தோடும்‌ 
மலைக்குத்‌ தலைவனாயெ முருகன்‌ உனக்கருள்‌ புரிவான்‌. 


௩௦ இருமுருகாற்றுப்படை 


அறைதலு முரியன்‌ (189), குன்றுதோ மாடலும்‌ நின்றதன்‌ பண்பு 
(217), விழவு, நிலை, களன்‌, காடு, கா, அருத்தி, யாறு, குளன்‌, வேறு 
பல்வைப்பு, ௪க்கம்‌, சந்தி, கடம்பு, மன்றம்‌, பொதியில்‌, கச்துடை 
நிலை, வியனகர்‌ (220-244) முதலிய இடங்களில்‌ ஆண்டாண்டுறை 
தலு முரியன்‌ ; இதை யானறிந்தவாறே கூறினேன்‌; (249), முக்த 8 
கண்டுழி ஏத்தி (251), பரவி வணங்கி (252), பல யானறி அளவையி 
னேத்தி (277), கின்னடியுள்ளி வச்தனனென (279), குறித்தது 
மொழியா வளவையில்‌ (281), கூளியர்‌ (282), தோன்றி (288), வம்‌ 
தோன்பெருமகின்‌ வண்புகழ்‌ ஈயந்தென (285), மலைகழவோன்‌ (317) 
-வந்தெய்தி (288), தழீஇ (289), இள௩லங்காட்டி (290), அஞ்சல்‌ அறி 
வன்‌ நின்வரவென (291), சன்மொழி யளைஇ (292), பரிசில்‌ ஈல்கும்‌ 
(295), என வீடு பெறக்கருதிய இரவலனை நோக்கி வீடுபெற்றானொரு 
வன்‌ ஆற்றுப்படுத்தியதாக வினை முடிபு செய்க. 


இ ண 


தனி வேண்டாக்கள்‌ 


குன்றம்‌ எறிந்தாய்‌ குமைகடலில்‌ சூர்தடிந்தாய்‌ 
புன்‌ தலைய பூதப்‌ பொருபடையாய்‌-— என்‌ அம்‌ 
இளையாய்‌ அழகசியாய்‌-எனூர்ந்தான்‌ ஏறே 


உளையாய்‌என்‌ உள்ள க்‌ அறை. க 


| குறிப்பு :--இவ்வெண்பாச்கள்‌ சங்க நூல்களுள்‌ ஒன்றாயெ 
பத்‌ அப்பாட்டு மட்டுமுள்ள பழைய ஏட்டுப்‌ பிரதிகளில்‌ இல்லை ; பத்‌ 
அப்பாட்டில்‌ ஒன்றாகிய திருமுருகாற்றுப்படை மட்டுமுள்ள புதிய 
ஏட்டுப்‌ பிரதிகளிலும்‌ அச்சுப்‌ பிரதிகளிலும்‌ உள்ளன. இவற்றுள்‌ 
ஸ்ரீலஸ்ரீ ஆறுமுக காவலரது பதினொராம்‌ திருமுறைப்‌ பதிப்பில்‌ 
முதல்‌ ஏழு வெண்பாக்களும்‌, திரு. சுப்பராய செட்டியாரத ஷே 
திருமுறைப்‌ பதிப்பில்‌ முதல்‌ இரண்டு வெண்பாக்களும்‌ மட்டும்‌ அச்‌ 
இடப்பட்டுள்ளன. டாக்டர்‌. ௨. வே. சாமிசாதையரவர்கள்‌ தமது 
பதப்‌ பாட்டுப்‌ பதிப்பில்‌ இவ்வெண்பாக்கள்‌ அனைத்தையும்‌ வெளி 
யிட்டிருக்கிறார்கள்‌. -இருவாலவாயுடையார்‌ திருவிளையாடற்‌ புசா 
ணம்‌ 44-ஆம்‌ திருவிளையாடல்‌ 27 ம்‌ விருத்தம்‌ “குன்ற மெறிந்தாய்‌”” 
என்ற வெண்பா அக்காலத்தில்‌ வழங்கியதை ஒருவாறு தெரிவிக்‌ 
திற து. இவவெண்பாக்களின்‌ மோனை எதுகை செய்யுட்போக்கு 
பொருட்போக்கு முதலியவற்றை ஆராய்ந்த ஆராய்ச்சியாளர்‌ இவை 
கக்மெர்‌ வாச்கல்ல வென்கின்‌ றனர்‌. ] 


த 


இருமுருகாற்றுப்படை 


குன்றம்‌ எறிந்தஅவும்‌ குன்‌ தப்போர்‌ செய்த அவும்‌ 


அன்‌ றங்கு ௮மசர்‌இடர்‌ திர்த்ததுவும்‌-இன்றென்னைக்‌ 


கைவிடா நின்றஅவும்‌ கற்பொ அம்பில்‌ காத்தஅவும்‌ 
மெய்விடா வீரன்கை வேல்‌. 


வீரவேல்‌ தாரைவேல்‌ விண்ணோர்‌ சிறைமீட்ட 
திரவேல்‌ செவ்வேள்‌ இருக்கைவேல்‌--வாரி 

குளித்‌ தவேல்‌ கொற்றவேல்‌ சூர்மார்புல்‌ குன்‌ அம்‌ 
அளை த்தவேல்‌ உண்டே அணை. 

இன்னம்‌ ஒருகால்‌ என திடும்பைக்‌ குன்‌௮க்கும்‌ 
கொன்னவில்வேல்‌ சூர்தடிற்த கொற்றவா--முன்னம்‌ 
பனிவேய்‌ நெடுங்குன்‌ றம்‌ பட்டுருவத்‌ தொட்ட 
தனிவேலை வாங்கத்‌ தகும்‌. 

உன்னை ஓழிய ஒருவரையும்‌ ஈம்புகிலேன்‌ 


பின்னை ஒருவமையான்‌ பின்செல்லேன்‌--பன்னிருகைக்‌ - 


கோலப்பா வானோர்‌ கொடியவினை தீர்த்தருளும்‌ 
வேலப்பா செந்தி வாழ்வே. 

அஞ்சுமூகம்‌ தோன்றில்‌ ஆறுமுகம்‌ தோன்றும்‌ 
வெஞ்சமரில்‌ அஞ்சல்என வேல்தோன்௮ம்‌--நெஞ்சில 
ஒருகால்‌ நினைக்கில்‌ இருகாலும்‌ தோன்றும்‌ 
முருகாஎன்‌ ரே.அவார்‌ முன்‌. 

முருகனே செந்தி முதல்வனே மாயோன்‌ 

மருகனே ஈசன்‌ மகனே-—-ஒருகைமுகன்‌ 

தம்பியே நின்‌ அடைய தண்டைக்கால்‌ எப்பொழுதும்‌ 


நம்பியே கைதொழுவேன்‌ நான்‌. 


காக்கக்‌ கடவியநீ காவா திருந்தக்கால்‌ 


ஆர்க்குப்‌ பரமாம்‌ ௮றுமுகவா பூக்கும்‌ 


௩௨ இருமுருகாற்றுப்படை 


கடம்பா முருகா கஇர்வேலா நல்ல 
இடங்காண்‌ இரங்காய்‌ இனி. அ 


பமங்குன்‌ றிற்‌ பன்னிருகைக்‌ கோமான்‌ தன்‌ .பாதம்‌ 
கரங்கூப்பிக்‌ கண்குளிரக்‌ கண்டு சுருங்காமல்‌ 

ஆசையால்‌ நெஞ்சே அணிமுருகாற்‌ அப்படையைப்‌ 
பூசையாக்‌ கொண்டே புகல்‌. ந 
நக்கீரர்‌ தாம்உரைத்த நன்முருகாற்‌ அப்படையைத்‌ 
தற்கோல நாடோறும்‌ சாற்றினால்‌--முற்கோல 
மாமுருகன்‌ வந்து மனக்கவலை திர்த்தருளித்‌ 
தான்நினைத்த எல்லாம்‌ தரும்‌. ௧0. 
ஐம்பெரும்‌ பூதவாயின்‌ அகப்படும்‌ உயிரை மீட்டுச்‌ 
செம்பொனஞ்‌ ௪ தங்கைத்‌ திருவடி நிழலில்‌ வைக்கும்‌ 
கம்பிகல்‌ குமா வேட்இுந்‌ நாளொரு இறுபூ தத்தால்‌ 

இம்பரில்‌ குஅரசோய்‌ தீர்த்தல்‌ எளிதலால்‌ அரிய தன்றே. 
இன்னன நினைந்து ரன்‌ இலங்ஜெ நெடுவேற்‌ செம்மல்‌ 
பன்னிரு செவியு மாரப்‌ பருகமு தாகி யோதில்‌ 

உன்னிய உன்னி யரங்கிங்‌ குதவுவ தாஇப்‌ பாவுண்‌ 
முன்னுற வந்து நிற்கு முருகாற்றுப்‌ படைமொ ழிந்தான்‌. 
தநா தனுக்கங்‌ காமப்‌ புலவனைப்‌ பூத முண்ணுங்‌ 

| காதலா னணுகும்‌ போதோர்‌ கதையினா லல லண்ட 
மோதினா னெனவே மோதி முடிதகர்‌ த்‌ ததனை வீட்டி 
மேகையாம்‌ புலவ னோடும்‌ விடுத்தனன்‌ முழையு ளோசை, 
சீகாளத்திப்‌ புராணம்‌. 


உ 
சிவமயம்‌ 


சமாஜ வெளியீடுகள்‌ 


அப்பர்‌ தேவாரம்‌ 1 
௬த்தரர்‌ தேவாரம்‌ 0 
திருவாசகம்‌ 0 
திருமந்திரம்‌ 1 
பதினொராழ்‌ திருமுறை 0 
பெரியபுராணம்‌ 1 
சிவஞான சித்தியாருரை Ha A 
சித்தாந்த சாத்திரம்‌ உரை டமால்‌ 
திருப்புகழ்‌ (1801 பாடல்கள்‌) 3 
திருவாசக உரை (சமாஜத்தினர்க்கு) 1 
சிவஞானபாடியம்‌ 1 
தலயாத்திரைப்படம்‌ 0 
சங்க நூற்புலவாகரா தி ப 
மெய்கண்டாரும்‌ சிவஞான ன்‌ எரி, 


பார்சல்‌, தபாற்கூலி வேறு, 


OND ௮ வ 02 6009 ளே 
he 


கடைக்குமிடங்கள்‌ :-- 
1. சைவசித்தாந்த மகாசமாஜம்‌, 
“6 இருவருளகம்‌ ??, 22-A, கல்லுக்காரத்‌ தெரு, 
மயிலாப்பூர்‌, சென்னை. 
2. முருகவேள்‌ புத்தகசாலை; 
12, கணபதி முதலி செரு, 


இராயப்பேட்டை, சென்னை. 


உ 
சிவமயம்‌ 


௦ 
திருப்புகழ்‌ 

கந்தரலங்காரம்‌, கந்தமந்தாதி, கந்தரறுயூதி, மயில்‌ 
விருத்தம்‌, வேல்வீருத்தம்‌, திருவனாப்பு; இருவெழுகூற்‌ 
அிருக்கை, உரைக்குறிப்புகள்‌, தெய்வப்பெய ரட்டவணை, 
விஷய ஆராய்ச்‌ அட்டவணை, வரலாறுகளின்‌ அட்டவணை, 
திலக்குறிப்பட்டவணை, இலக்கண விசேடங்கள்‌, அரும்‌ 
பொருளகரா தி, பாட்டு முதற்குறிப்பகராதி, அருண௫ரிநா தர்‌ 
சரித்திரம்‌, நாலாராய்ச்௪, அருணகிரிகாதரைக்‌ குறித்து 
ஆன்றோர்‌ கூறிய பாடல்கள்‌ முதலிய அருமையான இறப்புக்க 
ளுடன்‌, பல ஏட்டுப்பிர இகளிற்‌ காணப்பெற்ற இறந்த பாடங்‌ 
களைக்‌ கொண்டு, இதுவரையில்‌ அச்சடப்படாத பல புதிய 
இருப்புகழ்ப்‌ பாடல்களோடு 1361 பாடல்களும்‌ 1103 பக்க 
முங்கொண்ட ஒரே நூலாக நல்ல இளேஸ்‌ காகிதத்திற்‌ சுத்த 
மாக அச்சிடப்பட்டு முழு கலிக்கோ பைண்டு செய்யப்பெற்‌ 
அத்‌ திருவண்ணாமலையில்‌ ஈமது சமாஜத்தின்‌ 80-ம்‌ ஆண்டு 
நிறைவு விழாவில்‌ அருணகரிகாதர்க்கு அருள்புரிந்த 
முருகவேள்‌ சந்நிதியில்‌ வெளியிடப்பட்டது, 


தனிப்பிரதி விலை ரூ: 3. ரிஜிஸ்தர்‌ தபாற்கூலி அணா 12. 
நான்கு பிரதிகள்‌ விலை ரூ.10. ரிஜிஸ்தர்‌ தபாற்கூலி ரூ. 24. 
உடனே பிரதிகட்கு மணியார்டர்‌ மூலம்‌ விண்ணப்பம்‌ சேய்க. 

கீடைக்குமிடங்கள்‌ :-- 
1. சைவசித்தாந்த மகாசமாஜம்‌, 
££ இருவருளகம்‌ ??, 22-A, கல்லுக்காரத்‌ தெரு, 
மயிலாப்பூர்‌, சென்னை, 
2. முருகவேள்‌ புத்தகசாலை, 
12, கணபதி முதலி, தெரு, 


இராயப்பேட்டை, சென்னை 


